

# د نیوی مصائب ومشکلات

حقیقت،اسباب،ثمرات

تترير

شوانه عبدالعزيز

<u>متر جم</u>

شامدستار

<u>تقدیم وتهدنیب و ما ضافه</u> ابوعدنان محرمنیر قمر

<u>ناش</u> توحید پبلیکیشنز۔ بنگلور

# نام کتاب دینوی مصائب و مشکلات نیم حقیقت، اسباب، ثمرات تالیف شوانه عبدالعزیز تالیف شام مشکلات نیم حقیقت، اسباب ثمرات مترجم شام ستار مترجم شام ستار تقدیم و تهذیب واضافه ابوعدنان محمر منیر قمرنواب الدین طبع اول سیم ۱۳۲۰ ه میر بلیکیشنز، بنگلور، انڈیا ناشر توحید بلیکیشنز، بنگلور، انڈیا

#### فهرست مضامين

صفحتبر	مضمون	نمبرشار	صفحتمبر	مضمون	نمبرشار
ry	الله تعالى كى خوشنودى اور رحمتوں	12	٣	فهرست ومضامين	1
	كوحاصل كرنے كيليخ: صبر				
1/1	اختساب(امپداجروثواب)	13	۴	تقذيم	2
19	استرجاع ودُعاء	14	4	د نیوی مصائب ومشکلات	3
۳۱	هِکو ه وشکایت	15	٨	د نیوی مصائب ومشکلات:	4
				ایک آ ز ماکش وامتحان	
٣٢	د نیوی مصائب کا دوسرا پہلو!	16	٨	الله تعالى كے فيصلے پر يقينِ كامل	5
20	مصائب ومشكلات مين:	17	Ir	حمہیں تمہاری استطاعت کے	6
	صرف الله بى كو يكانا			مطابق آ زمایا جائے گا	
٣٢	آ زمائش وسزامين فرق وامتياز!!	18	10	ہونی ہوکررہے گی	7
٨٨	هرونت يادر كھو!!!	19	۱۸	مصيبتين:رحمت كي ايك قتم	8
٨٨	د نیامیں عیش کوشی و تنگ دستی پر	20	**	مصائب ومشكلات كي تمنًّا نه كرنا	9
	ایک نظر				
۳۲	فهرست ومصادره مآخذ	21	**	اگراللہ آسانیاں عطاء کرے۔	10
<b>MZ</b>	فهرست مطبوعات إقوحيد يبليكيشنز	22	ra	رحمت بإزحمت؟	11

## بالسلاح المراع

#### تقزيم

إِنَّ الْحَمُدَ لِلَّهِ نَحُمَدُه وَنَسُتَعِينُه وَنَسُتَعُفِرُه ، وَ نَعُودُ بِا للَّهِ مِنُ شُرُورِ اللهِ مِنُ شُرُورِ اللهِ مِنُ سَيِّمَاتِ أَعُمَا لِنَا، مِنْ يَهُدِهِ اللهُ فَلا مُضِلَّ لَه ، وَ مَنُ يُّضُلِلُ فَلا اللهُ وَمِنُ لَه ، وَ اَشُهَدُ أَنْ مُحَمَّداً هَادِى لَه ، وَ اَشُهَدُ أَنْ مُحَمَّداً عَبُدُه وَرَسُولُه ، وَ اَشُهَدُ أَنْ مُحَمَّداً عَبُدُه وَرَسُولُه .

#### اَمَّا بَعُدُ:

قارئين كرام!السلام عليكم ورحمة الله وبركاته: وبعد:

اللہ تعالیٰ اپنے بندوں کو آزمائٹوں کی بھٹی میں جھونک کرائے جو ہراورسونے کو کندن بنادیتا ہے۔ انکے گناہ مٹا تا اور انہیں پاک کرتار ہتا ہے۔ لہذا مؤمن کو مصائب ومشکلات میں گھبرانے اور واویلا کرنے کی بجائے صبر کا دامن تھاہے رکھنا چاہیئے ،اللہ پر مکمل بھروسہ کرنا چاہیئے اور اپنے گناہوں کے کفارے کی توقع رکھنا چاہیئے ۔ جان ومال، اولا دو کھیتی اور فقر وخوف میں مبتلا کر کے مختلف طریقوں سے اپنے بندوں کو آزمانا سنت الہی ہے، جیسا کہ سورۃ البقرہ کی میں مبتلا کر کے مختلف طریقوں سے اپنے بندوں کو آزمانا سنت الہی ہے، جیسا کہ سورۃ البقرہ کی آیت: ۳۵ شاہد ہیں، البتۃ اگریہی مصائب ومشکلات آزمائش نہیں بلکہ گناہوں کے نتیجہ میں ہوں تو بندہ فوراً اللہ کی طرف رجوع کر لے۔ جبکہ جرائم پیشہ مسلمانوں اور غیر مسلم لوگوں پر ٹوٹے والے مصائب ومشکلات اسی دنیا میں انکے لئے جزائے عاجل اور فور کی مزاہوتی ہیں اور آخرت میں انکا نجام اللہ کے ہاتھ میں ہے۔

زیرِ نظررسالہ (دنیوی مصائب ومشکلات حقیقت، اسباب، ثمرات) انٹرنیٹ سے
لئے گئے ایک مقالہ کا اردو ترجمہ ہے۔ مقالہ نگار محتر مہ شوانہ عبدالعزیز نے دورِحاضر میں
مسلمانوں کو پیش آنے والے مصائب ومشکلات کے تناظر میں قلم اٹھایا ہے۔ اور اس موضوع کو
وقت کی ایک اہم ضرورت سمجھتے ہوئے ہمارے دوست جناب شاہدستار صاحب (یوسف بن
احمرکا نو، الدمام) نے آپ کیلئے اسے اردو کے قالب میں ڈھال دیا ہے۔
فَجَوَ اَھُمَا اللّٰہُ خَیْر اً.

اصل مقالہ انگاش میں تھااور آئمیں قر آنی آیات اوراحادیث ِنبویہ کے صرف ترجمہ پر ہی اکتفاء کیا گیا تھا، جبکہ اس اردوایڈیشن میں ہم نے آیات واحادیث کی نصوص بھی ذکر کردی ہیں، جس سے اسکی افادیت میں مزیداضا فیہ وجائے گا۔ اِنُ شَآءَ اللّٰہ

اس رسالہ کی طباعت واشاعت میں جن احباب نے ،جس بھی رنگ میں شرکت کی ہے، اللہ تعالی ان سب کو بھی جزائے خیرعطافر مائے اور اسے قارئین کرام کیلئے باعثِ استفادہ بنائے۔ آمین

والسلام عليكم ورحمة الله وبركاته

الخبر ، سعودی عرب ابوعد نان محمد منیر قبر نواب الدین مرحم سر ۲۲ محرم سر ۲۳ می استریم کورث، الخبر و داعیه متعاون مراکز دعوت وارشاد، الد مام، الخبر ، الظهر ان مراکز دعوت وارشاد، الد مام، الخبر ، الظهر ان (سعودی عرب)

## الله الخرائم

# د نیوی مصائب ومشکلات حقیقت، اسباب ، ثمرات

د نیوی مشکلات زندگی کانا گزیر حصه اور الله کی طرف سے آزمائش ہیں۔ اِن کا سلسلہ معمولی مسائل سے لے کر جان لیوا بیار یوں اور عزیزوں کی جدائی (موت) تک ہے۔اور اِن مشکلات میں بھی مؤمن کی بھلائی موجود ہے۔!!

کافروں کی نظر میں مصائب صرف ایک غیرا آرام دہ شئے ہیں۔گرمومن کے لئے آزمائش اوراللہ تعالی سے تعلق مضبوط کرنے کا موقع ہیں۔اگرمومن حادثات کا مقابلہ صبر کے ساتھ کرے واللہ جو بے انتہا مہریان ہے،اس کو بے صاب اجرعطا کرے گا،اس کے گنا ہوں کو دھود کا اوراس کے مقام کو جنت میں بلند کرے گا،جیسا کہ اللہ تعالیٰ کافرمان ہے:

﴿ وَلَنَا لُو لَنَّ كُمْ بِشَى ءِ مِنَ الْحُوفِ وَالْجُوعِ وَنَقُصٍ مِنَ الْاَمُوالِ وَالْدُونِ وَالْجُوعِ وَنَقُصٍ مِنَ الْاَمُوالِ وَالْدُونِ وَالْجُوعِ وَنَقُصٍ مِنَ الْاَمُوالِ قَالُو النَّا اللّٰهِ وَإِنَّا اللّٰهِ وَالنَّا اللّٰهِ وَالنَّا اللّٰهِ وَالنَّا اللّٰهِ وَالنَّا اللّٰهِ وَالنَّا اللّٰهِ وَالنَّا اللّٰهِ وَالْدُونِ وَالْمُهُتَدُونِ وَ اللّٰهِ مُ صَلَوتٌ مِنْ رَبِّهِمُ وَرَحُمَةٌ وَاوُلِوکَ هُمُ اللّٰمُهُتَدُونِ وَ اللّٰهِ وَاللّٰ اللّٰهِ وَالنَّا اللّٰهِ وَالْمَالِ اللّٰ اللّٰهِ وَاللّٰ اللّٰهِ وَاللّٰهِ وَاللّٰ اللّٰهِ وَاللّٰهِ وَاللّٰهُ اللّٰمُهُتَدُونِ وَ اللّٰهِ وَاللّٰ اللّٰهُ مِنْ وَاللّٰهِ وَاللّٰ اللّٰهُ مِنْ وَالْمُهُتَدُونِ وَ اللّٰ اللّٰ اللّٰ اللّٰلَهِ وَاللّٰ اللّٰمُ اللّٰمُ عَلَى اللّٰمُ اللّٰمِ وَاللّٰ اللّٰمُ وَاللّٰ اللّٰمُ وَاللّٰمُ وَاللّٰمُ اللّٰمُ الللّٰمُ اللّٰمُ الللّٰمُ اللّٰمُ اللّٰمُ اللّٰمُ ا

دے دیں۔ جبہیں، جب بھی کوئی مصیبت آتی ہے تو کہہ دیا کرتے ہیں کہ ہم تو خوداللہ تعالیٰ کی ملکیت ہیں اور ہم اسی کی طرف لوٹے والے ہیں۔ان پران کے رب کی نوازشیں اور رحمتیں ہیں اور یہی لوگ ہدایت یا فتہ ہیں۔'' اس کے برعکس کا فروں کے لئے واقعی گھاٹا ہے، کیونکہ مصیبتوں میں ان کا صبر کرناان کے لئے نہ کوئی اس دنیا میں نوازشیں لائے گا اور نہ ہی آخرت کی بھلائی۔

ارشادِالهی ہے: دیریہ

﴿ وَلَا تَهِنُو افِي ابْتِغَاءِ الْقَوْمِ، أَنْ تَكُونُوا تَأْ لَمُونَ فَاِنَّهُمْ يَا لَمُونَ كَمَا تَأْلُمُونَ وَكَانَ اللَّهُ عَلِيْماً حَكِيْماً ﴾ تَأْلَمُونَ، وَتَرْجُونَ وَكَانَ اللَّهُ عَلِيْماً حَكِيْماً ﴾

(سورة النسآء: ۱۰۴)

''ان لوگوں کا پیچھا کرنے سے ہارے دل ہوکر بیٹے نہ رہو! اگر تہمیں بے آرامی ('نکلیف) ہوتی ہے تو انہیں بھی تمہاری طرح بے آرامی ہوتی ہے اورتم اللہ تعالیٰ سے وہ امیدیں رکھتے ہو، جوامیدیں انہیں نہیں، اور اللہ تعالیٰ دانا اور حکیم ہے۔''

پس مناسب طرزِ عمل اور شیح رویه مصائب ومشکلات کوالله تعالی کی خوشنودی حاصل کرنے کا ایک ذریعہ بناسکتا ہے!



# د نیوی مصائب ومشکلات: ایک آنر مائش وامتحان

الله تعالیٰ اپنے بندوں کامصیبتوں اورآ زمائشوں سے امتحان لیتا ہے۔جبیبا کہ فرمانِ الٰہی ہے:

(وَنَبُلُو كُمُ بِالشَّرِّ وَالْخَيْرِ فِتْنَةً وَإِلَيْنَا تُرُجَعُونَ ﴾ (سورةالانبيآء: ٣٥)

''ہم بطریق امتحان تم میں سے ہرایک کو برائی و بھلائی میں مبتلا کرتے ہیں اور تم سب ہماری ہی طرف لوٹائے جاؤگے۔''

جوكوئى اس امتحان ميں كامياب ہوگا، جنّت اس كاانعام ہوگى \_الله تعالى فرما تا ہے:

﴿ أَمُ حَسِبْتُمُ أَنُ تَدُخُلُو االُّجَنَّةَ وَلَمَّا يَعُلَمِ اللَّهُ الَّذِينَ جَهَدُوا

(سورهٔ آل عمران: ۱۳۲)

مِنْكُمُ وَيَعُلَمَ الصَّبِرِيْنَ﴾

'' کیاتم یہ بھے ہو کہتم جنت میں چلے جاؤگے، حالانکہ اب تک اللہ تعالی نے بیظ ہزئیں کیا کہتم میں سے جہاد کرنے والے کون ہیں اور صبر کرنے والے کون ہیں۔''

# الله تعالى كے فيلے پر يقين كامل

یتومسلمان کے ایمان کا جُزاور حصہ ہے کہ وہ یہ یقین رکھے کہ ہر چیز جواللہ تعالیٰ اپنے بندے کے لئے ہی بندے کے لئے ہی بندے کے فائدے کے لئے ہی ہیں۔اللہ کے نبی عقیلیہ فی فرمایا ہے:

((عَجَباً لِلْمُومِنِ لاَيَقُضِى اللهُ لَهُ شَيْئاً إلَّا كَانَ خَيُراً لَهُ (مسنداحمد وابویعلی) وَلَيُسَ ذَالِکَ لِأَحَدِالَّا لِلْمُوْمِنِ) لِهِ مسنداحمد وابویعلی) وَلَيُسَ ذَالِکَ لِأَحَدِالَّا لِلْمُوْمِنِ) لِهِ مُومَن كَمْن كَمْن مِل وَلَى فيصله مُعْمِن كَامَا مَل بَهِي اللهِ عَلَا الله تعالى مؤمن كَمْن كَسَى اوركو نهيں فرما تا، مَراسَى بھلائى كيلئے ؛ اور بياعز از سوائے مؤمن كے سى اوركو حاصل نہيں ہے۔''

انسان کی طاقت سے باہر ہے، کیونکہ ہماراعلم فقط ظاہری معینتوں کے پیچھے کیاراز ہے؟ یہ انسان کی طاقت سے باہر ہے، کیونکہ ہماراعلم فقط ظاہری معاملات کی حد تک محدود ہے۔ صرف اللہ ہی کوعلم ہے کہ آخر میں حالات کیسے بدلیں گے؟ اور بندے کو اس سے کیسے فائدہ پنچ گا؟ پس، مصیبتیں جو بظاہر بری گئی ہیں، ہوسکتا ہے کہ آگے چل کر بہت فائدہ مندہوں۔ قرآنِ کریم میں اللہ تعالی فرما تا ہے:

اُورِ بیان کی گئی آیت الله تعالیٰ کے راستہ میں جہاد کرنے کا صاف حکم دے رہی

ا مسلم ۲۲۹۵/۱۲۰۱۵، دیث: ۲۹۹۹، مسند احمد ۲۲۳۵/۱۲۰۱۵، ۱۲۱۱، داری، الویعلی، الصحیحه ۱۲۸۱۱۸، دریث: ۱۳۸۸، صحیح الجامع ۲۲۲۷/۱۰ دریث: ۳۹۸۰

ہے۔اللہ سمجھار ہاہے کہ اوگ اگر چقر بانیوں کو ناپسندکرتے ہیں ایکن جہاد تو مسلمانوں کی بھلائی کے لئے ہے۔اگراوگ جہاد نہ کر کینگے تو دین کے دشمن مسلمانوں کو انکے فدہبی اور دنیوی معاملات میں نقصان پہنچائے میں ان پر بھاری ہوجا کینگے۔ پس'د حقیقی علم اللہ ہی کو ہے ،تم محض بخبر ہو'۔

اس لئے مسلمان ہروفت اللہ سے اچھی امیدر کھے اور زندگی کے ہرمعاملہ میں اسکے فیصلے اور تکم پر مجاملہ میں اسکے فیصلے اور تکم پر بھروسہ کرے اور بیاللہ تعالی کا وعدہ ہے کہا گرمؤ منوں نے اُسی پر کامل یقین رکھا تو اللہ ان کے لئے کافی ہے،جبیہا کہار شادِ اللہ ہے:

﴿ وَ مَنُ يَتَوَكَّلُ عَلَىٰ اللّهِ فَهُوَ حَسُبُهُ ، إِنَّ اللّهَ بَالِغُ أَمْرِهِ ﴾ (سورة الطلاق: ٣) "اورجو شخص الله پرتوكل كرے كا، الله اسے كافى ہوگا۔ الله تعالى اپنا كام پوراكركے ہى رہے گا۔ "

قرآن كريم بهارے لئے ،حضرت يعقوب الكيك كاللاتعالى پرمضبوط يقين كى مثال پيش كرد ہا ہے۔ يعقوب الكيك كى اولا دبہت خوبصورت هى۔ جب انہوں نے اپنى اولا دكو مصركى طرف روانه كيا تو انہوں نے ان كوفسيحت فر مائى اور كہا كہ ہركوئى الگ الگ در وازے سے مصر (شہر) ميں داغل ہو، كيونكه ان كو (اولا دے لئے ) نظر بدكا خوف تھا۔ مصر (شهر) مين داغل ہو، كيونكه ان كو (اولا دے لئے ) نظر بدكا خوف تھا۔ هُوَ قَالَ يَدُنِي كَلَا تَدُخُلُو امِنُ بَابِ وَاحِدٍ وَادُخُلُوا مِنْ اَبُوابٍ مُتَّافِرٌ قَةٍ وَمَا اُخُنِي عَنْكُمُ مِّنَ اللّهِ مِنْ شَيء إِنِ الْحُكُمُ إِلّا لِلّهِ عَنْ اللّهِ مِنْ اللّهِ مِنْ شَيء إِنْ الْحُكُمُ إِلّا لِلّهِ عَنْ اللّهِ مِنْ شَيء إِنْ الْحُكُمُ إِلّا لِلّهِ مِنْ اللّهِ مِنْ شَيء إِنْ الْحُكُمُ إِلّا لِلّهِ عَنْ اللّهِ مِنْ اللّه مِنْ اللّهِ مِنْ اللّه مِنْ الللّه مِنْ اللّه اللّه الللّه مِنْ الللّه مِنْ الللّه مِنْ الللّه مِنْ اللّه الللّه اللّه اللّه اللّه اللّه اللّه اللّه اللّه الللّه اللّه اللّه اللّه الللّه اللّه اللّه اللّه اللّه اللّه الللّه اللّه الللّه اللّه الللّه اللّه اللّه اللّه الللّه الللّه

نہ جانا، بلکہ کئی جدا جدا دروازوں میں سے داخل ہونا۔ میں اللہ کی طرف سے
آنے والی کسی چیز کوتم سے ٹال نہیں سکتا بھم صرف اللہ ہی کا چلتا ہے۔ میرا کامل
مجروسہ اُسی پر ہے اور ہرا یک بھروسہ کرنے والے کو اُسی پر بھروسہ کرنا چاہیئے۔''
ایعنی میری احتیاط اللہ تعالیٰ کے فیصلہ اور حکم کونہیں روک سکتی ،مگر میں اللہ تعالیٰ پریفین رکھتا ہوں
کہ جس چیز کووہ پیند کرے وہی بہتر ہے۔

نی علی الله تعالی کے حکم یا فیلے پر راضی رہنا جا ہے کہ مؤمن کو ہر وقت الله تعالی کے حکم یا فیلے پر راضی رہنا جا بیئے ، جب وہ اسے زندگی میں کوئی آسانی اور خوشی عطا کرے تو وہ اُس سے خوش ہو اور اُس پر الله تعالی کا شکریہا داکرے۔ اِسی طرح جب اس کوکوئی مصیبت لاحق ہوتو صبر کرے۔ آپ علی ہے:

((إِنُ اَصَابَتُهُ سَرَّاءُ شَكَرَ فَكَانَ خَيْراً لَه ، وَإِنْ اَصَابَتُهُ ضَرَّاءُ صَبَرَ فَكَانَ خَيْراً لَهُي ٢.

''جب مؤمن کوزندگی میں آسانی دی جائے تو وہ شکر بیادا کرتا ہے،اوریہی اس کے لئے بہتر ہے۔اوراگراسے کوئی مصیبت لاحق ہوتی ہے تو وہ صبر کرتا ہے،اور یہی اس کے لئے بہتر ہے۔''

ع صحیح بخاری وسلم، حدیث نمبر:۲۹۹۹ بحواله مختصر تفسیر این کثیر للرفاع ۲۵۰/۴۵ نیز دیکھیئے تخ یج حدیث نمبرا، کیونکہ بہاسی حدیث کا آخری حصہ ہے۔

#### \*\*

# تمہیں تمہاری استطاعت کے مطابق آزمایا جائے گا

اللہ تعالیٰ نے ہرانسان کے قق میں اتنی ہی مصبتیں اور مشکلات کھی ہیں، جتنی اس کی استطاعت اور ایمانی قوت ہے۔ یہ نا انصافی ہوتی اگر ہر کسی کو ایک ہی جیسی مصیبت سے آزمایا جا تا اور نا کامیا بی براسی طرح سزا دی جاتی ، کیونکہ کچھ لوگ دوسروں کی نسبت زیادہ صبر کی استطاعت رکھتے ہیں۔ یہ تو اللہ تعالیٰ کا انصاف اور اپنی مخلوق پر مہر بانی ، شفقت اور رحم دلی ہے، استطاعت رکھتے ہیں۔ یہ تو اللہ تعالیٰ کا انصاف اور اپنی مخلوق پر مہر بانی ، شفقت اور رحم دلی ہے، جس کی بدولت وہ اپنے بندوں کو انکی استطاعت کے مطابق آن ما تا ہے اور اُسی کے مطابق ان کی بدولت وہ اپنے بندوں کو انکی استطاعت میں بار بار اِس بات کا تذکرہ کیا گیا ہے۔ چنا نچے ارشا دِ البی ہے۔

#### ﴿لَا يُكَلِّفُ اللَّهُ نَفُسًا إِلَّا وُسُعَهَا ءلَهَا مَا كَسَبَتُ وَعَلَيْهَا

(سورة البقره: ٢٨٦)

مَا اكْتَسَبَتُ

''الله تعالی کسی جان کواس کی طاقت سے زیادہ تکلیف نہیں دیتا، جو نیکی وہ کرےوہ اس کے لئے اور جو برائی وہ کرےاسکا وبال بھی اس پرہے۔''

اللہ تعالیٰ کے اس انصاف پیندانہ قانون کے تحت،علماء کرام نے صبر کوفرض قرار دیا ہے۔اور جب یہ بات طے شدہ ہے کہ حادثات آ دمی کو اُس کی استطاعت کے مطابق ہی متاثر کرتے ہیں، تب تو اس شخص میں ضرور ہی استطاعت ہوگی جس سے کہ وہ تختیوں کو برداشت کر

سکے اور صبر کرنے والا بن جائے۔ اِس کے بعد اُس پرحرام ہے کہ وہ بے صبری کا مظاہرہ کرے، یاانتہائی جوش وغصہ کا مظاہرہ کرے، یاالیں کوئی حرکت کرے یابات کے جس سے اللہ تعالیٰ کے فیصلہ پر ناپسندیدگی ظاہر ہورہی ہو، جسیا کہ لمبی دردناک چیخ، کپڑوں کا چاڑنا، گال پیٹناوغیرہ۔ جزاکے دن بندے سے اس کی ہراُس حرکت پر پوچھ کچھ ہوگی جس سے منع کیا گیا تھا اور اس سے بیخنے کی بندے میں استطاعت تھی۔ امام بخارگ ومسلمؓ نے اپنی اپنی تیجے میں حضرت ابوموسیٰ اشعری کے سے حدیث روایت کی ہے:

#### ((أَنَّ رَسُولُ اللهِ بَرِئٌ مِنَ الصَّالِقَةِ وَالْحَالِقَةِوَالشَّاقَّةِ)) ٣

'' نبی علیہ بین کرنے والی ،سرمنڈ وانے والی اور کپڑے پھاڑنے والی عورت سے بری ہیں۔''

ہراس طرح کے مل کوعلاء کرام نے بالا جماع حرام قرار دیا ہے۔ (یعنی کسی مصیبت کے وقت یا کسی عزیز کی موت پراس طرح کی حرکت کرنے والوں سے نبی علیقی نے براءت کا اظہار کیا ہے۔ مترجم) پھر بھی اللہ تعالی اپنے بندوں کو ایسی حرکات پرسز انہیں دیتا جو اسکے اختیار میں نہ ہوں۔ مثال کے طور پرکسی کو اپنے آنسؤں اور اپنے دل کے جذبات پر قابونہ ہو۔ ہوسکتا ہے کہ کوئی اپنے کسی عزیز کے چلے جانے سے یا کسی چیز کے کھوجانے سے، جس سے وہ محبت کرتا ہو، بہت زیادہ عملین اور دکھی ہوجائے۔ اللہ تعالی اپنے بندوں کے آنسؤں اور دل کے دکھوں کو صحیح طریقہ سے ظاہر کرنے پر انہیں سز انہیں دیتا۔ مگر بندے کیلئے بیضروری ہے کہ وہ دماغ سے گررنے والی ہر برائی کونا پیند کرے اور زبان کو ایسی ہر بات کہنے سے رو کے رکھے، جس سے گررنے والی ہر برائی کونا پیند کرے اور زبان کو ایسی ہر بات کہنے سے رو کے رکھے، جس سے گررنے والی ہر برائی کونا پیند کرے اور زبان کو ایسی ہر بات کہنے سے رو کے رکھے، جس سے

سل بخاري ١٣٢٧ تعليقاً مسلم، حديث نمبر ٢٠١٠ ابودا وُد، حديث نمبر: ١٣١٧، نسالي ٢٠٧٢

الله تعالی کے حکم پر ناراضگی ظاہر ہو۔الله کے نبی عَلَیْ نے اپنے صحابی حضرت سعد بن عبادہ کی زیارت کی جو کہ بیار تھے اور آپ عَلَیْ کے ہمراہ چند صحابہ رضی الله عنہم بھی تھے۔اللہ کے نبی عَلَیْ وَ مُرت سعد بن عبادہ کی کود کی کررود یے اوردوسرے صحابہ رضی الله عنہم آپ عَلِیْ کوروت دیکھکررونے لگے۔اس کے بعد آپ عَلِیْ نِیْ فَرْمایا:

((اَ لاَ تَسُمَعُونَ؟ إِنَّ الله لا يُعَدِّبُ بِدَمْعِ الْعَيْنِ وَلا بِحُزُنِ الْقَلْبِ،

وَلٰکِنُ یُعَدِّبُ بِهَذَا اَوْیَرُ حَمُ، وَاَهَارَ اللّٰی لِسَانِهِ))

''سنو!اللهٔ نہیں سزادیتا آنکھوں سے جاری ہونے والے آنسؤں یادل پر گزرنے والے دکھوں پر،مگروہ سزادیتا ہے اِس کی وجہ سے (اور آپ علیقیہ

نے اپنی زبان کی طرف انگل سے اشارہ کیا ) اوراس کی وجہ سے رحم کر تاہے۔''

جب الله ك نبى عليه ك بين ابرائيم ها بني زندگى كى آخرى سانسين لے رہے عليه آپ زندگى كى آخرى سانسين لے رہے عليه آپ عليه ان كے قريب كے اور آپ عليه كى آئكھيں آنو وں سے بحرآئيں۔ حضرت عبدالرحمٰن ابن عوف ها نے آپ عليه سے كہا: ''كيا آپ بھى اے اللہ ك نبى عليه الله كار حملة )) ''اے الله كار خمة الله ك بعد آپ عليه نے مزيد فرمايا:

((إِنَّ الْعَيُنَ تَدُمَعُ وَالْقَلُبَ يَحُزَنُ وَلَا نَقُولُ إِلَّا مَا يُرُضِى (رَاِنَّ الْعَيُنَ تَدُمَعُ وَالْقَلُبَ يَحُزَنُ وَلَا نَقُولُ إِلَّا مَا يُرُضِى رَبَّنَا، وَإِنَّا بِفِرَاقِكَ يَا إِبْرَاهِيْمُ لَمَحْزُونُونُونَ) ٥

یم صحیح بخاری ۱۴۰۰/۱۳۱۱، مسلم، حدیث نمبر: ۹۲۴ هی صحیح بخاری ۱۳۹۰/۱۳۹۱، ۱۴۹۰م حصیح مسلم حدیث نمبر: ۲۳۱۵، ابودا وَد، حدیث: ۳۱۲۲ '' آنکھیں روتی ہیں اور دل دکھی ہوجا تا ہے اور ہم کچھنیں کہتے سوائے اس کے کہ جو ہمارے رب کوخوش کرے۔اے ابراہیم! تمہاری جدائی ہے ہم ممگین ہیں۔''

# ہونی ہوکررہے گی

اس زمین پر کچھ بھی نہیں ہوتا سوائے اس کے کہ جولوج محفوظ (پریز روڈ ٹیبلٹ) میں درج کیا جاچا ہے۔ اللہ تعالیٰ نے ہراس چیز کے متعلق جو کہ مخلوق کے بارے میں ہے لوچ محفوظ میں درج کر رکھا ہے۔ ذریعہ مُعاش، رزق، عمر، اعمال وغیرہ؛ یہ سب مخلوق کی پیدائش سے پچاس ہزارسال قبل ہی درج کر دیا گیا ہے۔ اللہ کے نبی عظیمی نے فرمایا:

((كَتَبَ اللَّهُ مَقَادِيُرَ الْحَلائِقِ قَبْلَ أَنْ يَّخُلُقَ السَّمْوَاتِ وَالْاَرْضَ بخمسِينَ اَلْفَ سَنَةٍ) لِ

''الله تعالی نے ہر مخلوق کی قسمت کی مقدار زمین اور آسانوں کی پیدائش سے پچاس ہزارسال قبل سے لکھر کھی ہے۔''

اسی طرح ہر حادثہ جس سے بندہ دوجار ہوتا ہے،اس کوبھی اللّٰہ نے پہلے ہی مقدر میں لکھ دیا ہے۔ اللّٰہ تعالیٰ کاارشاد ہے:

> ﴿ مَآ اَصَابَ مِنُ مُصِيبَةٍ فِي الْاَرْضِ وَلَا فِي اَنْفُسِكُمُ إِلَّا فِي كِتَبِ مِّنُ قَبْلِ اَنُ نَّبُرَاهَا، إِنَّ ذَالِكَ عَلَى اللهِ يَسِيرٌ ﴾ (سورة الحديد: ٢٣-٢٣) '' نه و لَي مصيب ونيايس آتى ہے نه (خاص) تمهارى جانوں يس، مراس سے

> > ک<sub>ی صحیح</sub>مسلم ۲۰۲۲، حدیث:۲۲۵۳

پہلے کہ ہم اس کو پیدا کریں، وہ ایک خاص کتاب (لوحِ محفوظ) میں کھی ہوئی ہے، پیر( کام)اللہ تعالی پر (بالکل) آسان ہے۔''

الله تعالی نے (اس سورۃ الحدیدی اگلی آیت میں) مقدّ رمیں پہلے سے لکھے جانے کی وجہ
یوں بیان فرمائی کداگر کسی پرکوئی مصیبت آپنچ تو وہ مایوں نہ ہوجائے اور نہ ہی کسی چیز کے حاصل
کر لینے پرفخر اور غرور کرنے گئے، کیونکہ مصیبت بھی بھی آن پڑتی ہے اور وہ پہلے سے ہی اس
کے لئے متعبیّن ہے اور تمام رحمتیں صرف اللہ ہی کی طرف سے ہیں۔ پس جوکوئی چیز ، مشکل یا
خیر میں سے اسے پنچے وہ اُس سے ٹل نہیں سکتی تھی اور جوکوئی چیز اس سے ٹل جائے وہ اس تک پنچ نہیں سکتی تھی اور جوکوئی چیز اس سے ٹل جائے وہ اس تک پنچ نہیں سکتی تھی۔ یہ عقیدہ ، ایمان کا ایک اہم حصہ ہے۔ نبی عقیدہ اگیا:

((مَا الْإِيْمَانُ؟))

''ایمان کیاہے؟''

توآپ عليه في فرمايا:

((ٱلْإِيُمَانُ اَنُ تُؤمِنَ بِاللَّهِ وَمَلائِكَتِهِ وَكِتَابِهِ وَلِقَائِهِ وَرُسُلِهِ

وَتُؤْمِنُ بِالْبَعْثِ الْآخِرِ)) ك

''ایمان؛الله،اس کے فرشتوں،اس کی کتابوں،اس کے رسولوں،

آخرت (اوراجیمی ویُری تقدیر) کوماننے کا نام ہے۔''

اس کے ساتھ ہی بندے کو جا بیئے کہ الیمی باتوں سے بچے کہ اگر میں میر کتا تو اس کا

انجام الساہوتا يا ميں اس حادثہ سے نے جاتا وغيرہ ۔ اللّٰہ کے نبی عليت فرماتے ہيں:

کے مخضر محی بخاری للزبیدی مع انگاش ترجمہ صفحہ ۵ ک، حدیث: ۲۷، محیم مسلم ارس

<u> م</u> صحیح مسلم، ۸ر۵۹، حدیث: ۱۹۴۲

((وَإِنُ أَصَابَكَ شَیِّ فَلَا تَقُلُ لَوُ أَنِّی فَعَلْتُ كَذَا كَانَ كَذَا وَكَذَا وَكَذَا وَكَذَا وَلَكِنُ قُلُا تَقُلُ لَوُ أَنِّی فَعَلْتُ كَذَا كَانَ كَذَا وَكَذَا وَكَذَا وَكَذَا وَكَانِ ﴾ ﴿ وَلَكِنُ قُلُ: قَلَدُ اللهِ وَمَاشَآءَ فَعَلَ فَإِنَّ "لُو" تَفْتَحُ عَمَلَ الشَّيْطَانِ)) ﴿ ثَاوِرُونَى چَيْرِ (مصيبت كَشَل مِينِ) تَهْهارے پاس آجائے، توبی موجود ہوگا۔ اگر میں ایسانہ کرتا توبینہ ہوتا وغیرہ وغیرہ ، بلکہ بیہ ہو: اللّٰہ نے وہی کیا جوہونا تھا۔ اور تمہارا ' اگر' شیطان کے لئے دروازے کھولتا ہے۔''

الله تعالیٰ کا وعدہ ہے کہ وہ مؤمنوں کے دلوں کوضیح راہ دکھلائے گا اور انہیں سکون عطاء کرے گا بشرطیکہ وہ قیاس آ رائیوں سے بیچتے رہیں۔الله تعالیٰ فرما تاہے:

﴿ مَا آصَابَ مِن مُصِيبَةٍ إِلَّا بِإِذُنِ اللَّهِ وَمَن يُؤمِن إِللَّهِ يَهُدِ

قَلْبَهُ وَاللَّهُ بِكُلِّ شَيْءٍ عَلِيُمٌ اللهُ وَاللَّهُ بِكُلِّ شَيْءٍ عَلِيمٌ اللهُ وَاللَّهُ بِكُلِّ مَا اللهُ

'' كوئى مصيبت الله كي اجازت كے بغير نہيں پہنچ سكتى ، جوالله پر ايمان لائے ،

اللهاس كے دل كو مدايت ديتا ہے اور الله ہر چيز كوخوب جاننے والاہے۔

حضرت ابن عباس رضی اللّه عنهمانے فر مایا:''اللّه کا بندے کے دل کوراہ دکھانے کا مطلب ہیہے کہ اللّٰداس کے دل کو یقین عطا کر دیتا ہے۔''

اس سے بندے کو بیلم ہوجائے گا کہ جومصیبت اُس تک پہنچ گئی وہ اس سے لُنہیں سکتی تھی اور جو مصیبت بندے سے لُل گئی وہ اس تک پہنچ نہیں سکتی تھی۔ م

امام ابن کثیراً پی تفسیر میں لکھتے ہیں:''کسی مصیبت سے دوجیار ہونے کے بعدا گربندہ بیا بمان رکھے کہ بیسب اللہ تعالیٰ کے حکم اور فرمان سے ہوا ہے،اور وہ صبر کرتے ہوئے اسے

في مخضرتفسيرابن كثير ١٥٠/٢٥٠

سہہ لے اور اللہ تعالیٰ سے جزا کی امید رکھے، تو اللہ تعالیٰ اس کے دل کی راہنمائی کریگا اور اِس زندگی میں کھوئی ہوئی چیز کے عوض میں اُس کے دل کونو بہدایت سے منور اور اس کے ایمان کو تقویت دے گا۔اور جو کچھ بندے نے کھویا، اس کی تلافی بھی اللہ تعالیٰ کر دیتا ہے کم از کم اسکے برابر یا اس سے بھی کوئی اچھی چیز عطا کر دیتا ہے۔

# مصیبتیں: رحمت کی ایک قشم

مصیبتیں مؤمنوں کے لئے نختیوں کےعلاوہ بہت کچھ فائدے بھی لاتی ہیں:

🕸 سختیاں مؤمن کومبر کرناسکھلاتی ہیں اور اللہ صابرین کو بےحساب انعامات دیتا ہے۔

الله تکالیف گناہ گار بندے کو اِس زندگی کی سب سے بڑی مصیبت کی یاد دلاتا ہے، جیسے موت، جواسکو بھی آسکتی ہے۔ یہاس کو سخت سزاؤں کی یا ددلاتی ہے، جواللہ تعالی کی نافر مانی کے نتیج میں آسکتی ہیں۔ جب کوئی انحراف کر جائے تو وہ شاذ و نادر ہی کسی چیز کی طرف توجہ کرتا ہے، مگر جب کوئی بڑی مصیبت اس پر حملہ آور ہوجاتی ہے تو وہ اس کو اللہ تعالی کی اور اسکے سخت ترین عذاب کی یا ددلاتی ہے۔

الله فرما تاہے:

﴿ وَلَنَٰذِ يُقَنَّهُمُ مِّنَ الْعَذَابِ الْاَدُنَىٰ دُونَ الْعَذَابِ الْاَكُبَرِ لَعَلَّهُمُ يَرُجِعُونَ ﴾ (سورة السجده: ٢١) ' باليقين مم انهيں قريب عجيو لے سے بعض عذاب، اس بڑے 
' باليقين مم انهيں قريب عجيو لے سے بعض عذاب، اس بڑے عذاب كے سوا چکھائيں گے، تا كەدەلوٹ آئيں۔''

اسی طرح مصبتیں ، اپنے گنا ہوں اور ان سے پیدا ہونے والے ہیب ناک انجام پرغور وفکر کرنے کی دعوت دیتی ہیں۔ اِس کے نتیج میں ، وہ اپنی غلطیوں کو تسلیم کرے گا اور تو بہ کرتے ہوئے اللّٰد کی طرف لوٹے گا۔ یوں ، دنیوی مشکلات گنا ہگار کے لئے رحمت کا کام کرتی ہیں۔

ہوجاتا ہے اور وہ آخرت کے سخت کے گناہوں کا بوجھ کم ہوجاتا ہے اور وہ آخرت کے سخت ترین اور نا قابل برداشت عذاب سے آزاد ہوجاتا ہے۔ اللہ کے نبی علیہ نے فرمایا ہے:

((مَا يَزَالُ الْبَكَاءُ بِالْمُومِنِ وَالْمُومِنَةِ فِي نَفُسِهِ، وَوَلَدِهِ وَمَالِهِ حَتَّى يَلْقَى الله وَمَا عَلَيْهِ خَطِيْئَةً) على

''دمصیبتوں کا نزول مؤمن مردوعورت کے جان و مال اورعیال پراُس وقت تک جاری رہتاہے جب تک کہ وہ گنا ہوں سے پاک ہوکراپنے اللہ سے نمل جا کیں۔'' اِسی طرح ارشا وِنبوی علیہ ہے:

((مَايُصِيْبُ الْمُسُلِمَ مِنُ نَصَبِ وَلَاوَصَبِ وَلَاهَمٌ وَلَاحَزَن وَلَااَدُی الله بَهَا مِنُ خَطَايَاهُ)) ال وَلا غَمّ، حَتَّى الشَّوْكَةُ يَشَاكُهَا، إلَّا كَفَّرَ الله بِهَا مِنُ خَطَايَاهُ)) ال ال مُسَمَّلُمان وجب و فَى تَصَاوت، تكليف ويهارى، پريثانى وَثَم ، د كادر داور كوئى اذيت بَهُنِحَى هِ جَتَى كه جب و فَى كا شَابِعى چِتا ہے تو الله اسكے بدلے اسكے

ا تر فرى ، منداحر ، متدرك حاكم ، ابو يعلى ، بزار - الصحيحة ۳۲۹/۵، حديث: ۲۲۸ مختلف ۲۲۸۰ ، حديث: ۲۲۸۰ الله صحيح بخارى ومسلم بحواله مشكواة بتحقيق الالباني ا ۲۸ ۲۸۰ ، حديث: ۵۳۷

سلک اهل حدیث کاداعی وزجمان انٹرنیٹ پرعلاءِاهلِ الحدیث کی تحریر وتقاریر کا مرکز <u>www.ahlehadees.com</u>

گناه معاف کردیتاہے۔''

اس دنیا کی مصببتیں (یااذیتیں) جھیلنا آخرت کے سخت عذاب کے مقابلے میں بہت ہی کم اور غیراہم ہے۔ مزید برآں جب انسان مرجا تا ہے تواس دنیا کی اذیتین ختم ہوجاتی ہیں، مگرآ خرت کی سزادائمی ہے!!! تاہم اللہ تعالی جوانتہائی مہربان ہے، بہت سارے گناہ معاف کر دیتا ہے۔ اوروہ قرآن کریم میں فرما تا ہے:

﴿ وَمَاۤ اَصَابَكُمُ مِّنُ مُّصِيبَةٍ فَبِمَا كَسَبَتُ اَيُدِيْكُمُ وَيَعْفُوا عَنُ كَثِيْرٍ ﴾

(سورة الشورى: ٣٠)

' دہمہیں جو پچھ صبتیں پہنچتی ہیں وہ تمہارے اپنے ہاتھوں کے کرتوت کا بدلہ ہیں ،اوروہ تو بہت ہی باتوں سے درگز رفر مالیتا ہے۔''

ا گرہمیں اللہ تعالیٰ ہماری ہر برائی اور بڈملی پرسزا دیتا، تو ہر چیز جو اِس زمین پر ہے وہ ساری کی ساری بر بادکر دی جاتی ۔سورۂ فاطر میں اللہ تعالیٰ فر ما تا ہے:

﴿ وَلَوْ يُوَّاخِذُ اللهُ النَّاسَ بِمَا كَسَبُوُ امَاتَرَكَ عَلَىٰ ظَهُرِهَا مِنُ دَآبَّةٍ وَلَكِنُ يُوَّاخِرُهُمُ اللهَ اللهَ كَانَ وَلَكِنُ يُّوَ خِرُهُمُ اللهَ اللهَ كَانَ

بَعِبَادِه بَصِيْراً ﴾ (سوره فاطر: ۵۹)

''اورا گراللہ تعالیٰ لوگوں پران کے اعمال کے سبب دارو گیر فرمانے لگتا توروئے زمین پرایک جاندار کونہ چھوڑتا، کین اللہ تعالیٰ ان کوایک میعادِ معیّن تک مہلت دے رہاہے، سوجب ان کووہ میعاد آپنچے گی، اللہ تعالیٰ اپنے بندوں کوآپ دیکھ لے گا۔'' بہتو اللہ تعالیٰ کی عظیم مہر بانی ہے کہ وہ ہمیں ہمارے بہت سارے برے اعمال بخش دیتا ہے اور اُس نے زندگی کی معمولی مصیبتوں کوآخرت کے سخت اور شدید عذاب کے بدلے میں کفارہ بنا

ركهاب-اللهك نبي عَلَيْتُ فِي عَلَيْكِ الله

((إِذَا اَرَادَ اللّهُ بِعَبُدِهِ الْحَيْرَ عَجْلَ لَهُ الْعَقُوبَةَ فِي الْلَّانَيَا، وَإِذَا اَرَادَ بِعَبُدِهِ اللّهُ بِعَبُدِهِ الْحَيْرَ عَجْلَ لَهُ الْعَقُوبَةَ فِي الْلَّانَيَا، وَإِذَا اَرَادَ بِعَبُدِهِ اللّهَ وَالْمَعَى عَنْهُ بِلَدُنْبِهِ حَتَّى يُوَ افِي بِهِ يَوُمُ الْقِيَامَةِ) ١٤ ثرَادَ بِعَبُدِهِ اللّهَ السِّينَ بندے کے ساتھ بھلائی کا معاملہ کرنا چاہت واس زندگی میں ہی اُس کو مزادے دیتا ہے اور جب وہ اینے بندے سے انتقام لینا چاہے تو وہ اُس کے گنا ہوں براس کی گرفت نہیں کرتا ہے اور ان کا فیصلہ حساب کے دن کرتا ہے۔ ''

هم مصیبتیں مؤمن میں اطاعت واکساری پیدا کرتی ہیں۔ مثال کے طور پر جب مؤمن بیار ہوجا تاہے، وہ اپنی کمزوری اور اللہ کی طرف اپنی ضرورت کومحسوس کرتاہے اور اسسے اپنی صحت کی دعاء کرتاہے اور جب اللہ اسے صحت عطا کرتاہے، تو وہ اُس کیلئے آسانی پیدا کرنے پراللہ کا شکر یہ ادا کرتاہے اور ساتھ ہی وہ زیادہ سے زیادہ اس کی عبادت گزاری کرنے لگتاہے۔ اگروہ ہمیشہ کیلئے صحت مندر ہتا تو ہوسکتا تھا کہ وہ مغرور ہوجا تا۔ اسی طرح اگروہ ہمیشہ بیار ہتا تو ہوسکتا تھا کہ وہ مغرور ہوجا تا۔ اسی طرح اگروہ ہمیشہ بیار ہتا تو ہوسکتا تھا کہ است اللہ تعالی کی عبادت کرنے کا موقعہ ہی نہ ملتا اور نہ ہی وہ اسکا شکر گزار بنتا۔

یہ اور د نیوی مشکلات ومصائب کے باعث ملنے والی دوسری بہت ساری بھلائیاں سب مل کرمؤمن کیلئے اللہ کی بے حساب رحتیں بن جاتی ہیں۔ اِس کے علاوہ د نیوی مصائب ومشکلات مؤمن میں روحانی ترقی کے لئے بھی ضروری ہیں ، کیونکہ یہ اس کو گناہوں سے پاک کرتی ہیں، پرخلوص طریقہ سے اللہ تعالیٰ کی عبادت کرنے میں مددکرتی ہیں، اوراسے دین کوقائم

۲ تر فدى، حاكم ،طرانى، شعب الايمان، ابن عدى، صحيح الجامع ١١٨١١، حديث: ٣٠٨

د نیوی مشکلات ومصائب کے باعث ملنے والی اِن جیسی بہت ساری بھلائیوں کو جاننے سے مؤمن کوصبر ودلاسہ ملتاہے اوراسکے لئے اذبیتی جھیلنے میں آسانی پیدا ہوجاتی ہے۔

# مصائب ومشكلات كى تمنّا نهكرنا

مناسب طریقہ سے دنیوی مصیبتوں کو برداشت کرنا اوراس کے بدلے میں بہت ساری بھلا ئیاں بھتیں اور آخرت کے عذاب سے چھٹکارا پانے کی ٹمٹا کرناروا ہے۔لیکن دنیوی مصیبتیں جو کہ مؤمن کے لئے بہت ساری بھلا ئیاں حاصل کرنے کا ذریعہ ہوتی ہیں اسکے

سل ابن ماجه، طبقات ابن سعد، مسدرك حاكم ، الصحيحة للالباني ار٢٢٦، حديث: ١٣٣٠

#### باوجود،اللَّد تعالى نے اپنے بندوں کومصائب ومشکلات کی تمنَّا کرنے سے منع فرمایا ہے۔

اولاً: اسکی پہلی وجہ تو یہ ہے کہ اللہ تعالی ہی بہتر جانتا ہے کہ اسکا بندہ کتنی تختی برداشت کرسکتا ہے اور اس حساب سے اللہ نے ان کے لئے مصببتیں متعین کرر کھی ہیں۔ اور اگر کسی نے زیادہ تکالیف مانگ لیس تو وہ ضرور ہی ناشکری اور نا امیدی میں گھر سکتا ہے! مزید برال یہ کسی کیلئے بھی ممکن نہیں کہ وہ اپنے گئا ہوں کی سز ایس زندگی میں جھلے یا برداشت کر سکے۔ بلکہ ،مؤمن کو چاہیئے کہ وہ اللہ تعالیٰ کے رحیم وکریم ہونے کا فائدہ اٹھا کر اُس سے معافی مانگے اور اپنے ایمان کی حفاظت کی دعاء کرے۔ حضرت انس کے سے مروی حدیث میں ہے:

((أَنَّ رَسُولَ اللهِ عَلَيْكُ عَادَ رَجُلا مِنَ الْمُسْلِمِينَ قَدُ خَفَتَ فَصَارَ مِثْلَ الْفَرُخِ. فَقَالَ لَهُ وَسُولُ اللهِ عَلَيْكُ : "هَلُ كُنتَ تَدُعُو بِهَنَيءٍ أَوْتَسُالُه الْفَرُخِ. فَقَالَ لَه وَلَى اللهِ عَلَيْكُ : "هَلُ كُنتَ مُعَاقِبِي بِهِ فِي اللّاحِرَةِ اللهُ عَلَيْكُ : "سُبُحَانَ اللهِ لَا تُطِيقُه فَعَجِلُهُ لِي فِي الدُّنيَا. فَقَالَ رَسُولُ اللهِ عَلَيْكُ : "سُبُحَانَ اللهِ لَا تُطِيقُه وَفَى اللهِ عَلَيْكُ اللهِ عَلَيْكُ : "سُبُحَانَ اللهِ لَا تُطِيقُه وَ فَعَجِلُهُ لِي فِي الدُّنيَا. فَقَالَ رَسُولُ اللهِ عَلَيْكُ : "سُبُحَانَ اللهِ لَا تُطِيقُه وَقَعَ اللهِ لَا تُطِيقُه وَ وَقَا اللهُ عَلَيْكَ اللهُ اللهِ عَلَيْكُ اللهُ اللهِ اللهِ اللهِ اللهِ اللهِ اللهِ اللهِ اللهُ اللهُ اللهِ اللهِ اللهِ اللهُ اللهِ اللهُ اللهُ اللهِ اللهُ اللهُ

۱۲ صحیح مسلم ۱۸/۲۸، دریث:۲۹۸۸

نے جواب دیا: ہاں! میں اس طرح کہتا ہوں: ''اے اللہ جو بھی سزا آخرت میں میرے لئے ہے، وہ اِسی د نیا میں مجھے دے دے '' اِس کے جواب میں اللہ کے بی علیا ہے نے فر مایا: اللہ پاک ہے! تم اُس کی سزاکو برداشت نہیں کر سکتے۔

بہتر تھا کہتم اس کی بجائے یوں کہتے: ''اے ہمارے رب! ہمیں د نیا میں نیکی دے اور آخرت میں بھی بھلائی عطافر ما اور ہمیں عذا ہے جہنم سے نجات دے۔'' اس کے بعد آپ علیا تھے نے اللہ تعالی سے اُس کے تندرست ہونے کی دعاء مانگی اور اللہ نے اسے تندرست کردیا۔''

**خانیاً:** مصیبتوں کی تمثّا کرنے سے اللہ تعالیٰ کی آسانیوں اور درگز اریوں کی صفت سے ٹکرا ؤ پیدا ہوتا ہے۔ ہمیں بیرتا کید کی گئی ہے کہ ہم اپنی صحت بیا بی اور درگز اری کیلئے دعاء کیا کریں۔اللہ جو بلندو بالا ہے،اس نے قرآن میں بیدعاء سکھلائی ہے:

#### ﴿رَبُّنَا وَلَا تَحْمِلُ عَلَيْنَآ اِصُراً كَمَا حَمَلْتَه عَلَى الَّذِيْنَ مِنُ قَبْلِنَا ﴾

(سورةالبقره:٢٨٦)

''اے ہمارے رب! ہم پر دہ بو جھ نہ ڈال جو تونے ہم سے پہلے لوگوں پر ڈالا تھا۔''

## اگراللدآ سانیاںعطاءکرے۔۔۔۔

مؤمن کو جاہیئے کہ جب اللہ تعالیٰ اُس کو آسانی عطاء کرتا ہے تو وہ اُس کا شکرادا کرے،اور کم از کم یہ ہرگزنہ سمجھے کہ بیسب اس کے تقویٰ اور سچائی کا نتیجہ ہے۔ کیونکہ صرف دنیوی مصائب ومشکلات ہی آز ماکش نہیں بلکہ فراغت، دولت اور خوش حالی بھی آز ماکشوں کا

صّه ہیں۔اللہ تعالیٰ کا فرمان ہے:

﴿ وَنَبُلُو كُمُ بِالشَّرِّ وَالْخَيْرِ فِتْنَةً ﴾ (سورة الأنبياء: ٣٥)

''ہم بطریق امتحان تم میں سے ہرایک کو برائی و بھلائی میں مبتلا کرتے ہیں۔' مطلب سے ہے کہ ہم تمہاراامتحان لیں گے، کچھ تکالیف سے اور کچھ آسانیوں سے، تا کہ دیکھیں کہ کون شکر گزار ہے اور کون ناشکرا ہے، کون صبر کرنے والانکلتا ہے اور کون مایوسیوں میں مبتلا ہوجا تا ہے۔حضرت علی بن ابوطلح ہے خضرت ابن عباس رضی اللہ عنہما سے روایت بیان کی ہے کہ اللہ تمہاراامتحان لے گا، خیر، شر، مشکلات، کشاکش بھگی دستی، صحت ، بیاری، دولت، مفلسی، حلال وحرام، نیکیوں، گناہ اور ہدایت و گمراہی سے ۔ ہے

#### رحمت بإزحمت؟

جہاں مصیبتوں کے وقت صبراوراطاعت مؤمن کے لئے نعمتیں اور رحمتیں لاتے ہیں، وہیں نافر مانی اور بے صبری پر بندے کواللہ کا قہر ،غضب اور سزا اُٹھانا پڑتی ہے۔اللہ تعالیٰ کے نبی علیلیہ نے فر مایا ہے:

> ((إِنَّ عِظْمَ الْجَزَاءِ مَعَ عِظْمِ الْبَلاءِ وَإِنَّ اللَّهَ إِذَا أَحَبَّ قَوْماً اِبْتَلاهُمُ فَمَنُ رَضِى فَلَهُ الرِّضَا وَمَنْ سَخِطَ فَلَهُ السَّخَطُى) إلى "اجرى مقدار مصيبت كى مقدار كي برابر موتى بيد جب الله يَحَيلوگوں

> > هل ملاحظه بوتفسيرا بن كثير ١٥٢/١٥١

١١ تر فدى وابن ماجه، الصحيحة للالباني ا /٢٢٧، عديث: ١٣٦

سے محبت کرتا ہے، تو وہ انہیں مشکلات میں مبتلا کر دیتا ہے، جوکوئی اللہ کے لکھے پر

لکھے پر صبر کرتا ہے تو وہ اللہ کی رضاء حاصل کرتا ہے۔ اور جو اللہ کے لکھے پر

ناخوش ہوتا ہے تو وہ اللہ کے خضب و غصے کا شکار ہوجا تا ہے۔'

تکالیف میں بندے کا سیدھاسا دہ رویہ اور تیجے برتا وَ، دکھ میں بھی خوشی حاصل کرنے کے مواقع پیدا کر دیتا ہے اور غموں کونیکیوں اور اجرمیں بدل دیتا ہے!

# الله تعالیٰ کی خوشنو دی اور رحتوں کو حاصل کرنے کیلئے

#### صبر

''صبر''عربی لفظ ہے اور اسکا لغوی معنیٰ ہے، واویلا کرنے سے پر ہیز کرنا، باز رہنا، پچنا اور رکنا( مختار الصّحاح رازی وغیرہ)۔اور اسلامی اصطلاح میں''صبر'' کامعنیٰ ہے: اپنے آپ کونا اُمیدی اور مالیوس سے روکنا، زبانوں کوشکایت کرنے، ہاتھوں کو گالوں پر مارنے اور کپڑوں کو پچاڑنے سے روکنا جبکہ سخت غم اور دباؤ میں ہوں۔اور جولوگ' صبر' کرنے کی خوبی رکھتے ہیں وہ ضرور اللہ تعالیٰ کی بڑی بڑی رحمتوں سے سرفر از ہوں گے۔اللہ کے نبی علیقیہ سے مروی ہے:

#### ((مَا أُعْطِى آحَدٌ عَطَاءً خَيْراً وَأَوْسَعَ مِنَ الصَّبْرِ)) كل

''کسی کوبھی صبر ہے بہتر اور زیادہ ساتھ دینے والی کوئی بھی چیز نہیں دی گئی۔''

الله بلندوبالا نے صبر کرنے والوں سے اسنے اجر کا وعدہ کیا ہے جس کو نہ تو لا جاسکتا ہے اور نہ ہی

کا صحیح بخاری ومسلم بحواله یح الترغیب والتر ہیبللا لبانی ۳۲۷/۳

نا پاجاسکتاہے۔اللہ تعالی کا فرمان ہے:

# ﴿ إِنَّمَا يُوَفَّى الصَّبِرُونَ اَجُرَ هُمُ بِغَيْرِ حِسَابٍ ﴾ (سورة الزمر: ١٠) "صبركرن والول بى كوان كالورالورا (بشار) اجرديا جاتا ہے۔"

وہ فیقی صبر جس پراللہ تعالی نے بغیر حساب کے اجردینے کا وعدہ کیا ہے، وہ ہے جو مصیبتوں کے شروع ہوتے وقت کیا جائے کہ مصیبت آتے وقت اس کی خبر سنتا ہے اور دل کے ممکن ہونے کے باوجود، نہ وہ ناامید ہوتا ہے اور نہ خوف میں مبتلا ہوتا ہے، بلکہ وہ صبر اختیار کرتا ہے اور اللہ تعالیٰ کے فیصلہ پر مطمئن ہوجا تا ہے۔ پہلے جھکے کے بعد والا صبر جبکہ غم میں کمی آچی ہووہ حقیقی صبر نہیں ہے، کیونکہ صبر کی حقیقی آزمائش تب ہے جب آدمی مصیبت سے رنجیدہ ہو۔ نہی عقیق نے فرمایا:

#### ((إِنَّ الصَّبْرَ عِنْدَ الصَّدْمَةِ الْأُولَى)) 1/

''واقعی صبر صرف وہ ہے جو صدمہ کے آغاز پر کیا جائے۔''

ہر شخص کو چاہتے یا نہ چاہتے ہوئے بھی صبر کا مظاہرہ کرنا ہی پڑتا ہے! سمجھدار شخص وہ ہے جو چاہتے ہوئے بھی ضبر کا مظاہرہ کرنا ہی پڑتا ہے! سمجھدار شخص وہ ہے جو چاہتے ہوئے صبر کواختیار کرےاوروہ بھی شروع ہی ہے۔ اُس کواس کا بھی علم ہے کہ صبر کرنے پراسے جزاملے گی اور بے صبری میں مبتلا ہوگا تو نکتاللہ تعالیٰ کی ناراضگی کا شکار ہوگا۔ وہ اس بات سے بھی واقف ہے کہ بے صبر اُخص ممگین ہونے سے نہ کھویا ہوا موقعہ واپس لاسکتا ہے اور نہ ہی اللہ تعالیٰ کے فیصلہ کو بدل سکتا ہے۔ اس کے برعکس بے نہ کھویا ہوا موقعہ واپس لاسکتا ہے اور نہ ہی اللہ تعالیٰ کے فیصلہ کو بدل سکتا ہے۔ اس کے برعکس ب

سلک اهل حدیث کا داعی وزجمان انثرنیٹ برعلاءِاهل الحدیث کی تحریروتقار برکامرکز \_www.ahlehadees.com

وقوف آ دمی وہ ہے جوصرف تب صبراختیار کرتا ہے، جب اسکے پاس عملینی اور شکایتوں کے بعد کوئی دوسراراستہ باقی نہ بچاہو،اور بیصبرا سے کوئی اجزئہیں دلاسکتا۔

#### 

# احتساب (امیدِ اجروثواب)

د کھاور پریشانی کا خیال کئے بغیر، ہرمصیبت میں اللہ تعالی سے اجراور معافی کی امید کے منتظر رہنے کو''اختساب'' کہتے ہیں۔اختساب کا اجرصرف جنت ہے، اللہ کے نبی عیصیہ نے فرمایا:

((إنَّ اللَّهَ عَزَّ وَجَلَّ يَقُولُ: إِذَاابُتَلَيْتُ عَبُدِى بِحَبِيبَتَيُهِ فَصَبَر، عَوَّ ضُتُه، مِنْهُمَاالُجَنَّةَ يُرِيُدُ عَيْنَيُهِ) وَلَ

اللہ تعالیٰ نے کہا ہے: میں جب اپنے کسی بندے کی دونوں آٹکھیں چھین لیتا ہوں اور وہ صبر کا مظاہر ہ کرتا ہے تو میں اسے انکے معاوضے میں جنت عطا کرتا ہوں ۔

ہم فرعون کی بیوی آسیہ کی مثال لے لیتے ہیں۔انہیں ان کے شوہر نے جو کہ ایک بادشاہ تھا، پختی سے اذبیت دیں ، کیونکہ آسیہ نے اللہ کی تو حید کا اقر ارکر لیا تھا۔ پخت دکھ میں ہونے کے باوجود، آسیہ اپنے ایمان پر قائم رہیں ، بہت زیادہ صبر اور اختساب کا مظاہرہ کیا ، اللہ سے دعاء کی اور جنت میں ایک گھر مانگا۔اللہ تعالیٰ نے ایکے واقعہ کوقر آن میں بیان فر مایا ہے:

﴿ وَضَرَبَ اللَّهُ مَثَلاً لِلَّذِينَ امَنُوا امْرَائَةَ فِرُعَوُنَ اِذْقَالَتُ رَبِّ ابُنِ لِي الْبُنِ لِي اللهِ عَنْدَكَ بَيْتًا فِي الْجَنَّةِ وَنَجِّنِي مِنُ فِرُعَوُنَ وَعَمَلِهِ وَنَجِّنِي مِنَ لِي عِنْدَكَ بَيْتًا فِي الْجَنَّةِ وَنَجِّنِي مِنَ

ول صحیح بخاری وتر ندی بحواله الترغیب والتر ہیب۳۸/۳۸

الْقَوُم الظَّالِمِينَ ﴾ (سورة التحريم: ١١)

''اوراللہ تعالی نے ایمان والوں کے لئے فرعون کی بیوی کی مثال بیان فر مائی ، جبکہ
اس نے دعاء کی کہا ہے میرے رب! میرے لئے اپنے پاس جنت میں مکان بنا
اور جھے فرعون سے اوراس کے مل سے بچااور مجھے ظالم لوگوں سے خلاصی دے۔'
جب انہوں نے بید دعاء کی تو آسمان کے دروازے اُن کے لئے کھل گئے ، اور انہوں
نے جت میں اپنا گھر دیکھا۔ اور وہ مسکرا کیں ۔ فرعون نے تکم دیا کہ ایک بہت بڑا پھر لا یا جائے ۔ مگر اللہ تعالی نے بھر گرنے سے پہلے انکی روح قبض کرلی۔ اس اور آسیہ کو کچل کر مار دیا جائے ۔ مگر اللہ تعالی نے بھر گرنے سے پہلے انکی روح قبض کرلی۔ اس طرح اللہ تعالی نے آسیہ کو اور فرعون کے فریبی منصوبوں سے حفاظت ۔ اور وہ قیامت تک آنے والے لوگوں کے لئے ایک مثال بن کے شیر صرح اطربر انہی)

#### استرجاع ودُعاء

الله تعالی کی ربّانیت کا اظهار کرنا اوراُس کے حکم کی فرما برداری کا اپنے الفاظ سے اظہار کرنا، جیسے میے کہنا:

﴿ إِنَّالِلَّهِ وَإِنَّا اِللَّهِ وَاجْعُونَ ﴾ (سورة البقره: ١٥٦) "هم توخود الله تعالى كى ملكيت بين اورجم اسى كى طرف لوشخ والى بين."

الله تعالی فرما تاہے:

﴿ وَلَنَبُلُوَ نَّكُمُ بِشَى ءٍ مِّنَ الْخَوُفِ وَالْجُوعِ وَنَقْصٍ مِّنَ الْاَمُوَالِ

مسلك اهل حديث كاداعي وترجمان انٹزنيٺ يرعلاءِاهل الحديث كي تح بروتقاريكا مركز <u>www.ahlehadees.com</u>

وَالْاَنْفُس وَالثَّمَراتِ وَبَشِّر الصَّبرِيُنَ ٥الَّذِيْنَ اِذَآ اَصَابَتُهُمُ مُّصِيبُبَةٌ قَالُوٓ النَّالِلَٰهِ وَإِنَّا الِيُهِ راجعُونَ۞أُولَئِكَ عَلَيْهِمُ صَلَوَاتٌ مِّنُ رَّبَّهِمُ وَرَحْمَةٌ وَٱوْلَئِكَ هُمُ الْمُهُتَدُونَ ﴾ (سورةالبقره: ١٥٥ ـ ١٥٥) ''اور ہمکسی نہکسی طرح تمہاری آ زمائش ضرور کریں گے، دشمن کے ڈرسے، بھوک سے، مال وجان اور بھلوں کی کمی سے،اورصبر کرنے والوں کوخوشخری دے د بحبئے ۔ جنہیں، جب بھی کوئی مصیب آتی ہے تو کہد دیا کرتے ہیں کہ ہم تو خود الله تعالی کی ملکیت ہیں اور ہم اس کی طرف لوٹنے والے ہیں۔ان بران کے رب کی نوازشیں اور رحتیں ہیں اوریہی لوگ ہدایت یا فتہ ہیں۔'' حضرت امسلمه رضی الله عنها نے فر مایا، میں نے نبی علیہ کو پیر کہتے ہوئے سنا: ((مَامِنُ عِبُدتُصِيبُهُ مُصِيبَةٌ فَيَقُولُ:)) "جب بھی مؤمن برکوئی مصیبت آتی ہے اور وہ کہتا ہے:" ((اِنَّالِلْهِ وَإِنَّا اِلَيْهِ رَاجِعُونَ، اللَّهُمَّ اَجِرُنِيُ فِي مُصِيْبَتِي وَاخْلُفُ ليُ خَيُر أَ مِّنْهَا)) ''ہم تو خوداللہ تعالیٰ کی ملکیت ہیں اور ہم اس کی طرف لوٹنے والے ہیں، اےاللہ!میریمصیبتوں پرمجھےاجرعطاءکر،اورمیرے لئے اسکواس چیز سے بدل دے جواس سے بہتر ہے۔'' تواللّٰدتعالیٰ اُسےضرورا جرعطا کرتاہےاوراسےاسکانعمالبدل(پہلے سے بہتر چز) دے دیتا ہے۔

مسلک اهل حدیث کاداعی وتر جمان انٹزنیٹ برعلاءِ اهل الحدیث کی تحریر وتقاریر کا مرکز

۲۰ صحیحمسلم ومنداحمه تفسیرابن کثیرا ۱۷ کا

حضرت ام سلمه رضی الله عنهانے مزید فرمایا:

(﴿فَلَمَّا تُوُقِّى اَبُوْسَلَمَةَ ،قُلْتُ كَمَا اَمَرَنِى رَسُولُ اللَّهِ عَلَيْكُ ، فَاَخُلَفَ اللَّهِ عَلَيْكُ ، فَاخُلَفَ اللَّهُ لِيُ اللَّهُ عَلَيْكُ ) ٢٠ الله عَلَيْكُ ) ٢٠

جب ابوسلمہ (میرے شوہر) انتقال کر گئے تو اللہ تعالی نے مجھے نبی علیقیہ کی بنائی ہوئی یہ دعاء پڑھنے کی تو فیق دی اور اللہ نے ابوسلمہ کے بدلے میں مجھے نبی کریم علیقیہ دے دیئے۔



#### شکو ه وشکایت

شِکو ہ کی دوشمیں ہیں۔

(۱) پہلی قتم ہے، اللہ تعالی سے شکوہ وشکایت کرنا اور بیصبر کے منافی نہیں ہے۔اس طرح کے شِکو ہ کی بہت ساری مثالیں قرآنِ شریف میں موجود ہیں۔اور انہیں میں سے ایک حضرت یعقوب الطبیح کاشِکو ہ ہے،جس میں انہوں نے کہا تھا:

﴿قَالَ إِنَّمَآ اَشُكُو بَقِي وَحُزُنِي ٓ إِلَى اللَّهِ ﴾ (سورة يوسف: ٨٦)

''میں تواپنی پریشانی اور رنج کی شکائیت وفریا داللہ ہی سے کرر ہاہوں۔''

(۲) شکوہ وشکایت کی دوسری قسم وہ ہے جوانسانوں سے کی جاتی ہے۔ بھی اچھے الفاظ میں اور بھی تیڑھے طریقوں سے، جس طرح کہ ہم دیکھتے، اور لوگ مختلف حرکتیں کرتے ہیں۔ جیسے کیڑوں کا بچاڑ نا، سرکا مونڈ نا، ناراضگی کا اظہار کرنا، وغیرہ۔ ییسب صرف اپناد کھا ورغم ظاہر کرنے کیلئے ہے۔ اس طرح کا شکوہ صبر کے منافی ہے۔ کیونکہ یہ اللہ تعالی کے حکم کونہ ماننے خاہر کرنے کیلئے ہے۔ اس طرح کا شکوہ صبر کے منافی ہے۔ کیونکہ یہ اللہ تعالی کے حکم کونہ مانے

کی علامت ہے اوراُس پر جروسے کی کمی کی دلیل ہے۔اس کے علاوہ کوئی بھی اپنی پریشانی یا مصیبت کسی خاص آ دمی جیسے قریبی دوستوں وغیرہ کے سامنے بیان کرسکتا ہے۔حضرت ابن مسعود ﷺ نے فرمایا کہ وہ نبی علیقی کی زیارت کیلئے گئے جبکہ آپ علیقی بیار تھے۔ انہوں نے نبی علیقی کواپنے ہاتھ سے چھوا،اور آپ علیقی کے جنار کومسوس کیا۔اور عرض کیا: آپ کوتو شدید بخارہے۔ تو آپ علیقی نے فرمایا:

((اَ جَلُ! اِلِّیُ اُوْعَکُ کَمَا یُوُعَکُ رَجُلانِ مِنْکُمُ) الله ''ہاں! میں بخار میں اتنا مبتلا ہوں جتناتم میں سے کوئی دوآ دمی مبتلا ہوتے ہیں۔''

## د نيوي مصائب كا دوسرا پېلو!

سابقہ سطور سے بیہ بات واضح ہو چکی ہے کہ دنیوی مصائب ومشکلات ایک امتحان ہیں،ان میں بندے کو چاہیئے کہ وہ صبر سے کام لے اور اللہ تعالیٰ کے حکم کی پیروی کرے۔اس کے علاوہ بعض مصببتیں اور مشکلات ایسی بھی ہوتی ہیں جومؤمن کے گناہوں اور بدعمالیوں کے نتیجہ میں آتی ہیں۔ بیسب اللہ تعالیٰ کی طرف سے سزا ہے۔اور بدعمالیوں کو چھوڑنے کی تنییبہ ہے۔تا کہ بندہ اپنے گناہوں پرناوم ہوکر اللہ تعالیٰ کی طرف رجوع کرے۔

﴿ وَمَا أَصَابَكُمُ مِّنُ مُّصِيْبَةٍ فَبِمَا كَسَبَتُ أَيْدِيُكُمُ ﴾ (سورة الشورى: ٣٠) ''تهمیں جو پچھ صبتیں پہنچی ہیں وہ تمہارے اپنے ہاتھوں کے کرتوت کا بدلہ ہیں۔' پیر بات انتہائی ضروری ہے کہ دنیوی مصائب ومشکلات کی اس نوعیت کو اچھی طرح

ال صحیح بخاری ومسلم بحواله یح الترغیب ۳۲۰٫۳

سمجھ لیاجائے اور اس پرخصوصی توجہ دی جائے۔ کیونکہ اگر بندہ اللہ تعالیٰ کی تنبیہہ پر توجہ نہ دی و قرآن شاہد ہے کہ اللہ تعالیٰ نے بچھی تو موں کو سخت ترین سزائیں دیں ، جنہوں نے اللہ کی تنبیہہ کو پس پیشت ڈال کر صد سے تجاوز کیا اور اس کے بعد اللہ تعالیٰ نے انہیں تباہ ہی کر ڈالا۔ اللہ تعالیٰ نے حضرت نوح النگیں کے زمانے میں کا فروں کو ایک ہولناک وخوفناک سیلاب سے سزادی ، اور حضرت ہود النگیں کے زمانے میں سزاکے طور پر ایک ہیبت ناک ہوائی طوفان جھی کا فیصلہ کیا ، حضرت صالح النگیں کے زمانے میں ایک تباہ کن زلز لے نے مغروروں کا سر جھا کا یا اور پھر موت کی نیند سلادیا ، حضرت لوط النگیں کی قوم کی زمین کو اللہ تعالیٰ نے الٹا کر دیا اور اُوپر جلی ہمیں اللہ تعالیٰ کی نافر مانی کے برے انجام سے ڈراتے ہیں۔ اللہ تعالیٰ فرما تا ہے:

# ﴿ فَلْيَحُذَرِ الَّذِيْنَ يُخَالِفُونَ عَنُ اَمْرِهَ اَنْ تُصِيْبَهُمُ فِتُنَةً اَوْيُصِيْبَهُمُ عَدُابٌ اَلِيُمْ ﴾ عَذَابٌ اَلِيُمْ ﴾

''سنو! جولوگ حکم رسول (عَلِیْ ) کی مخالفت کرتے ہیں، انہیں ڈرتے رہناچاہیئے

کہ کہیں ان پر کوئی زبردست آفت نہ آپڑے یا انہیں در دناک عذاب نہ پہنچے۔''
عذاب اور سزائیں کسی بھی شکل میں آسکتی ہیں۔ آج بیالیا لگتا ہے کہ نوعِ انسانی کو
اس وقت جوسب سے بڑی اور واقعی سزامل رہی ہے، وہ ہے ایڈز (AIDS) کی بیاری۔ طب کی
تاریخ میں یہ پہلی مرتبہ ۱۹۸۰ء کے دھا کے میں ظاہر ہوئی اور بید دنیا کی سب سے خطرناک
وجان لیوا بیاری ہے۔ ایڈز (AIDS) الیم مہلک بیاری ہے کہ وہ جسم کی قوت مدافعت کو کمزور
کردیتی ہے۔ اور اس کو ہر طرح کی وباؤں سے غیر محفوظ بنادیتی ہے۔ جس کسی کو ایڈز

(AIDS) لگ جاتی ہے، وہ چند سالوں میں ہی فوت ہوجاتا ہے۔ ایڈز، غلط سلط جنسی سرگرمیوں، ہم جنس پرستی اور منشیات کی وجہ سے پھیلتی ہے۔ اور بیتمام افعال اللہ تعالیٰ کی حدود سے تجاوز کرتے ہیں، جس نے جنسی تعلقات کوشادی کے پاک بندھن میں باندھ رکھا ہے۔

بعض لوگ بیاعتراض کر سکتے ہیں کہ ایڈز (AIDS) صرف گناہ گارلوگوں تک ہی محدود نہیں ہے بلکہ پاکباز افراد میں بھی پھیلی ہوئی ہے۔ تو انہیں قرآن کریم کا جواب بیہ کہ جب اللہ تعالیٰ کا عذاب آتا ہے تو وہ صرف گنہگاروں تک ہی محدود نہیں رہتا بلکہ سارے معاشر کے ومتاثر کردیتا ہے۔ اللہ تعالیٰ کا ارشاد ہے:

﴿ وَاتَّقُوا الْعَنَّةُ لَا تُصِيبُنَّ الَّذِينَ ظَلَمُوا امِنكُمُ خَآصَّةً ، وَاعْلَمُوا آ

(سورة الانفال: ٢٥)

اَنَّ للَّهَ شَدِيْدُ الْعِقَابِ﴾

''اورتم ایسے فتنہ ووبال سے بچو! کہ جوخاص کرصرف ان ہی لوگوں پر واقع نہ ہوگا جوتم میں سے ان گنا ہوں کے مرتکب ہوئے ہیں اور پہ جان رکھو کہ مالیت میں میں سے ''

الله سخت سزادینے والاہے۔''

وہ صیبتیں اور آفتیں جوانسان کومتاثر کرتی ہیں۔ایڈزانہی میں سے ایک بیاری ہے۔
آج ہم بہت ساری انوکھی بیاریوں، غیرمتوقع طوفانوں،سیلا بوں اورزلزلوں وغیرہ کے بارے
میں بہت کچھ سنتے رہتے ہیں جواس وقت دنیا کے مختلف ھے وں میں رونما ہور ہے ہیں۔
میرائیں اور تنبیبہات کفار کے ظلم کی شکل میں بھی آتی ہیں، جیسے کہ آج دنیا کے بہت سارے
ممالک میں مسلمانوں پرظلم ہور ہاہے اوروہ کفار کے جبر واستبداد کی ختیوں سے مغلوب کردیئے
ماکل میں مسلمانوں پرظلم ہور ہاہے اوروہ کفار کے جبر واستبداد کی ختیوں سے مغلوب کردیئے
میا لک میں مسلمانوں پرظلم ہور ہاہے اوروہ کفار کے جبر واستبداد کی ختیوں سے مغلوب کردیئے

گئے ہیں۔ ملا

یہ ہماری اللہ تعالیٰ کے احکام کی نافر مانی کا نتیجہ ہے کہ ہم کفار کی شختیوں اورظلموں میں گھر ہے ہوئے ہیں۔اللہ ہمیں ڈرار ہا ہے اور یا دولار ہا ہے کہ بیخے کا صرف ایک ہی راستہ ہے اور وہ ہے اللہ تعالیٰ کے خلاف ورزی سے بازر ہنا۔اوراپنے آپ کواللہ تعالیٰ کی حدود کے اندر ہی محدودر کھنا۔ قرآن فر مار ہاہے:

﴿ ظُهَرَ الْفَسَادُ فِي الْبَرِّ وَالْبَحْرِبِمَا كَسَبَتُ اَيُدِى النَّاسِ لِيُدِينَّةُوا بَعْضَ الَّذِي عَمِلُوا الْعَلَّهُمُ يَرْجِعُونَ ﴾ (سورة الروم: ٢١) ' خشكى اورترى ميں لوگوں كى براعماليوں كے باعث فساد پيل گيا۔ اس لئے که انہيں ان کے بعض کرتو توں كا پيل ، الله تعالى چكھادے (بہت) ممكن ہے كہ وہ باز آجائيں۔'

ہمیں چاہیئے کہ اِن تنبیہوں پرغور وفکر کریں اور جلد ہی تو بہ کریں اور ان سب کا موں سے دور ہو جائیں جو ہماری تنابی کا باعث بن چکی ہیں۔اور ہمیں چاہیئے کہ چائی کی طرف گا مزن ہوں اور اپنے رب کوخوش کریں، اِس سے پہلے کہ بہت دیر ہوجائے اور کہیں کسی الی سزامیں نہ چینس جائیں کہ جس سے باہر نکلنا ہمارے لئے مشکل ہوجائے!!!

#### **多多多**

مصائب ومشکلات میں: صرف اللہ ہی کو پکار نا

جب تکلیفیں اور مصببتیں آن پڑتی ہیں تو لوگ مددواعانت کوڈھونڈتے ہوئے مقبروں

مسلک اهل حدیث کا داعی وتر جمان انٹرنیٹ برعلاءِ اهل الحدیث کی تحریر وتقاریر کا مرکز

اور مزاروں کی طرف بھا گتے ہیں۔ہم انہیں نبیوں اور مُر دوں سے دعا ئیں مانگتے ہوئے دیکھتے ہیں۔اللّٰدان کے بارے میں فرما تاہے:

﴿ وَمَنُ أَضَلُّ مِمَّنُ يَّدُعُوا مِنُ دُونِ اللهِ مَنُ لَا يَسْتَجِيبُ لَهُ اللهِ اللهِ مَنُ لَا يَسْتَجِيبُ لَهُ اللهِ اللهِ عَنُ لَا يَسْتَجِيبُ لَهُ اللهِ يَنُ المَا اللهِ مَنُ اللهِ مَنُ لَا عَاتَهِم عَلَى لَا فَالَوْنَ ﴾ (سورة الاحقاف: ۵)

''اوراس سے بڑھ کر گمراہ اورکون ہوگا ؟ جواللہ کے بواایبوں کو پکارتا ہے جو قیامت تک اسکی دعا قبول نہ کرسکیں بلکہ ان کے پکار نے سے مُضول ہے، یہاں نبی اس بات کو ثابت کرنے کے لئے کہ انکی بیم کرست سراسر بیکار وفضول ہے، یہاں نبی کریم عظیلیہ کی صرف ایک حدیث کا تذکرہ ہی کافی ہے۔اللہ کے نبی عظیلیہ نے فرمایا:

ر الله عَلی مُشِک اللهُ مَلُهُ الْا مُعْلُ اللهُ مَلُهُ اللهُ مَلْ اللهُ عَلی حَسْبِ دِیْنِهِ مَطَلْعُهُ اللهُ مَلْ حَسْبِ دِیْنِهِ مَطْلِیْهُ آلِ اللهُ عَلی حَسْبِ دِیْنِهِ مَطْلِیْهُ آلِ اللهُ عَلی حَسْبِ دِیْنِهِ مَطْلِیْهُ آلِ اللهُ عَلی حَسْبِ دِیْنِهِ مَطِیْهُ آلِ اللهُ عَلی حَسْبِ دِیْنِهِ مَطْلِیْهُ آلِ اللهُ عَلی حَسْبِ دِیْنِهِ مَطْلِیهُ اللهُ عَلی حَسْبِ دِیْنِه مَلْهُ اللهُ عَلی حَسْبِ دِیْنِه مَطْلِیهُ مَا اللهُ عَلی حَسْبِ دِیْنِه مَلْهُ اللهُ عَلی حَسْبِ دِیْنِه مَا عَلَیْهِ خَطِیْهُ آلِ اللهُ عَلی حَسْبِ دِیْنِه مَلْهُ مَا عَلَیْهِ خَطِیْمُ آلِ اللهُ عَلی حَسْبِ دِیْنِه مَطْلُیهُ وَالْهُ اللهُ عَلی حَسْبِ دِیْنِه مَطْلُیهُ وَالْعَالُولُولُ اللهُ عَلی حَسْبِ دِیْنِه مَطْلِی اللهُ عَلی حَسْبِ دِیْنِه مَطِیْمُ آلِ اللهُ عَلی حَسْبُ دِیْنِه مَطْلُعُ اللهُ عَلی حَسْبُ مِنْ مُ عَلَی اللهُ عَلی حَسْبُ دِیْهُ مَطْلُعُ اللهُ عَلی عَلی اللهُ عَلی مَالِی اللهُ اللهُ اللهُ عَلی حَسْبُ مِنْ مَا عَلَیْهِ خِطِیْمُ الْهُ الْمُ الْمُ الْهُ الْمُ الْمُ الْمُ الْمُ الْمُ الْمُ اللهُ ا

''لوگوں میں سب سے زیادہ اذبیتی پنیمبروں کودی گئیں اور پھر دوسر ہے اچھے لوگوں کو۔ ہر کسی کو اسکی اپنی دینی استطاعت کے مطابق اذبیتی دی گئیں۔اگر کسی کا دین پختہ ومضبوط ہے تو پھراذبیتی بھی سخت ہونگی اوراگراس کا دین کمز ور ہے تو اسکی اذبیتی بھی

۲۴ ترندی، ابن ماجه صحیح ابن حبان، دار می بحواله صحیح الجامع ار ۲۳۱، حدیث ۹۹۳ و صحیح الترغیب ۳۲۹/۳ ہلکی ہونگی۔اسے مصائب ومشکلات میں تب تک مبتلا رکھا جائے گا جب تک کہوہ بغیر گناہ کے زمین پر نہ چلنے لگے۔''

یہ بات سمجھانے کے علاوہ کہ پیغمبروں کوسب سے زیادہ اذبیتیں دی گئیں اور پھران کے بعد والے اچھے لوگوں کو اور پھر ان کے بعدوالے اچھے لوگوں کو، یہ حدیث تو حید ہاری تعالی (اللہ کے ایک ہونے) کی بھی دلیل ہے۔ کیونکہ اگرکوئی شخص بیہ بات سمجھ جائے کہ پیغیبراور صالح لوگ بھی مصیبتوں میں مبتلا ہوئے اور انہوں نے عام مؤمنوں سے بڑھ کر اذبیتیں جھیلیں ۔اورانہیں ان مصائب ومشکلات سے اللہ کےسواء کوئی ن**ہ نکال سکا۔تب وہ اچھی طر**ح یہ بات بھی سمجھ جائے گا کہ بیسب انبیاء واولیاء جب خوداینے آپ کوکوئی فائدہ نہیں دے سکتے ہیں اور نہ ہی وہ اپنے آپ کو کسی نقصان سے بچاسکتے ہیں ،تو پھروہ دوسروں کی مشکلات کو کیسے دور کرسکتے ہیں!! نیتجاً یہ طے ہوجا تا ہے کہا بنے دکھوں کو دور کرانے کی غرض سے پیغیبروں اور اولیاء کی طرف رجوع کرنا تو فضول اوراللہ سے ناامیدی والی بات ہے،اس کے برعکس ہرکسی كوصرف الله تعالى كى طرف رجوع كرنا جابيئ كيونكه صرف وہى جميں نقصان سے بياسكتا ہے۔ الله تعالى نے حضرت الوب العلقيٰ كا واقعه بيان كيا ہے، جن كودولت، اولا داور جسماني صحت چھین کرآ زمایا گیا۔ان کے پاس بہت زیادہ جانور،گائے بیل اور فصلیں تھیں۔ بہت اولا د اور خوبصورت م کانات تھے۔ پھر انہیں آ ز مائش میں مبتلا کیا گیا، جب وہ اپنی ہر چیز کو کھو چکے تو انہیں ایکےجسم کو بیاری لاحق کر کے آ زمایا گیا ، بالآخر وہ شہر کے کنارے پرا کیلےرہ گئے،انکی ایک بیوی کےعلاوہ انکا خیال رکھنے والا کوئی نہ تھا۔لیکن حضرت ابوب العَلَيْلُ کواللّٰہ تعالیٰ پر بہت زیادہ بھروسہ تھا،انہوں نے صبر سے کام لیااور صرف اللہ ہی سے مدد کی دعاء کی۔

جيها كةرآنِ كريم ميں ہے:

﴿ وَ أَيُّو بَ إِذْنَادِى رَبَّهَ ۚ أَنِّي مَسَّنِي الضُّرُّ وَأَنْتَ أَرْحَمُ الرَّحِمِيْنَ ﴾

(سورة الانبيآء: Am)

''ایوب(الیکی) کی حالت کو یاد کروجبکه اس نے اپنے پروردگار کو پکارا کہ جھے

میں بیاری لگ گئی ہے اور تورخم کرنے والوں سے زیادہ رحم کرنے والا ہے۔''
انکی دعاء و یکار کے جواب میں اللہ تعالیٰ نے فر مایا:

﴿ فَاسْتَجَبْنَا لَهُ ۚ فَكَشَفْنَا مَا بِهِ مِنْ ضُرِّ وَٱتَّيْنَهُ آهُلَه ، وَ مِثْلَهُم مَّعَهُم

رَحُمَةً مِّنُ عِنْدِنَا وَذِكُراى لِلْعلِدِيْنَ ﴾ (سورة الانبياء: ٨٣)

'' تو ہم نے انکی دعاء سن لی اور جو دکھ انہیں تھا، اسے دور کر دیا اور انھیں اہل وعیال عطافر مائے ، بلکداپنی خاص مہر بانی سے اتناہی اور بھی دیا تا کہ سپچے بندوں کیلئے یہ ماعث نصیحت ہو۔''

قرآن صاف بیان کررہا ہے کہ جو لوگ مرچکے ہیں وہ کسی زندہ کی مدنہیں کرسکتے۔ الہذاجو کوئی مُر دول کو پکارتا ہے ، وہ خسارے میں ہے۔ اسکے علاوہ ، اللہ کے سواء دوسرول سے دعاء کرنا اللہ کے ساتھ کسی کو شریک کرنا ہے ، جو کہ سب سے بڑا جرم وگناہ ہے ، کیونکہ دعاء بھی ایک عبادت ہے ، اور وہ صرف اللہ بی کا حق ہے۔ اللہ تعالی فرما تاہے:

﴿ وَقَالَ رَبُّکُمُ ادْعُونِی آسُتَجِبُ لَکُمُ إِنَّ الَّذِیْنَ یَسُتَکُبِرُونَ عَنُ عِبَادَتِی سَیدُ خُلُونَ جَهَنَّمَ دَاخِرِیْنَ ﴾ (سورۃ المؤمن: ۲۰)
عبادتی سَیدُ خُلُونَ جَهَنَّمَ دَاخِرِیْنَ ﴾ (سورۃ المؤمن: ۲۰)
دعاؤں کو قبول کرول گا، یقین مانو کہ جولوگ میری عبادت سے خودسری کرتے ہیں، دعاؤں کو قبول کرول گا، یقین مانو کہ جولوگ میری عبادت سے خودسری کرتے ہیں،

وہ عنقریب ذلیل ہوکرجہنم میں پہنچ جائیں گے۔''

دعاء كعبادت مونے كاپية نبى عليقة كى حديث سے چلتا ہے، چنانچ ارشاد نبوى عليقة ہے:

((اَللُّكَاءُ هُوَالُعِبَادَةُ)) ٢٣

"دعاءعبادت ہے۔"

اورارشادِ اللي ہے:

﴿ وَإِنْ يَّمُسَسُكَ اللَّهُ بِضُرِّ فَلا كَاشِفَ لَهُ الَّاهُوَ وَإِنْ يُرِدُكَ بِخَيْرٍ فَلا رَادُ اللَّهُ بِضُرِّ فَلا كَاشِفَ لَهُ اللَّهُ فُورُ الْعَفُورُ الْعَفُورُ

(سوره يونس: ١٠٠١)

الرَّحِيْمُ

''اورا گرتم کواللہ کوئی تکلیف پہنچائے تو سوائے اس کے اور کوئی اس کو دور کرنے والا نہیں ہے اور اگر وہتم کوکوئی خیر پہنچا نا چاہے تو اس کے فضل کا کوئی ہٹانے والا نہیں، وہ اپنا فضل اپنے بندوں میں سے جس پر چاہے کر دے اور وہ بڑی

مغفرت، بڑی رحمت والاہے۔''

اگر بندے اللہ تعالیٰ کی حق تلفی نہیں کرتے ہیں (صرف اللہ تعالیٰ ہی کی عبادت کرتے ہیں) تو اللہ تعالیٰ کا وعدہ ہے کہ وہ انہیں اپنے عذاب وسزا سے بچائے گا اور انکے گنا ہوں کو معاف کر دیگا۔ جیسا کہ درج ذیل حدیث سے واضح ہوتا ہے۔

حضرت معاذ ﷺ مروی ہے کہ نبی علیہ نے فرمایا:

۲۲ منداحر، الادب المفرد امام بخاری سنن اربعه این حبان ، مستدرک حاکم بحو اله صحیح الجامع اله ۱۳۲۹ مدیث: ۳۲۹ ا

مسلک اهل حدیث کا داعی وتر جمان انٹرنیٹ برعلاءِ اهلِ الحدیث کی تحریر وتقاریر کا مرکز

((يَا مُعَاذَ بُنَ جَبَلِ! هَلُ تَدُرِيُ مَا حَقُّ اللَّهِ عَلَى عِبَادِهِ وَمَا حَقُّ الْعِبَادِ عَلَى اللَّهِ؟قُلُتُ: اَللَّهُ وَرَسُولُهُ اعْلَمُ افْقَالَ: فَإِنَّ حَتَّ اللَّهِ عَلَى الْعِبَادِ اَنْ يَعْبُدُوهُ وَلَايُشُركُوابِهِ شَيْئاً وَحَقَّ الْعِبَادِ عَلَى اللَّهِ أَنُ لَّا يُعَدِّبَ مَنُ لَا يُشُرِكُ بِهِ شَيْئاً....) ٢٥ "اےمعاذ! کیاتمہیں یہ ہے کہ اللہ کا اپنے بندوں پر کیاحق ہے؟ اور بندوں کا اُس (الله ) پرکیاحق ہے؟ میں نے عرض کیا: ''اللہ اوراس کارسول ہی بہتر جانة بين' ـ نبي عليلية نفر مايا:' الله كااين بندون پريين ہے كه وه صرف الله کی عبادت کریں اوراس کی عبادت میں کسی دوسر بے کوشریک نے ٹھیرائیں اور بندوں کا اللہ پربیت ہے کہوہ (اگرصرف اسی ہی کی عبادت کرتے ہیں )اور ا سکےساتھ کسی کوشر پک نہیں کرتے ،تو نہیں عذاب وسزانہ دے۔'' الله ك نبي عليلة ن حضرت ابن عباس رضى الله عنهما كوييف يحت فرما أي تقى: (( حُفَظِ اللَّهَ يَحُفَظُكَ، إِحُفَظِ اللَّهَ تَجِدُهُ تُجَاهَكَ، إِذَاسَأَلُتَ فَاسُأَلِ اللَّهَ،وَإِذَا اسُتَعَنُتَ فَا سُتَعِنُ بِاللَّهِ،وَاعُلَمُ أَنَّ الْأُمَّةَ لَوُ

۳۵ صحیح بخاری ومسلم، تر مذی، ابن ماجه، مسنداحمه، بحواله مشکو قار۱۹، حدیث: ۲۴، صحیح الحامع ۱۳۱۶، حدیث ۷۹۸۸ محیح الحامع ۱۳۱۹/۱۰۰ مدیث ۷۹۸۸

اِجْتَمَعَتْ عَلَى أَنْ يَّنْفَعُوْكَ بِشَيُّ لَمُ يَنْفَعُوْك إِلَّابِشَيُّ قَدُ كَتَبَهُ

۲۶ ترندی،القیامه:۵۹،منداحمدار۳۴۳،۲۹۳،۱۷۰۳ابویعلی،متدرک حاکم،المختارة للضیاء،طبرانی، صحح الجامع۲رک۱۳۱،حدیث ۷۹۵۷،مشکلو تا ۱۲۵۹۸،حدیث ۲۰۳۵، مدین تا ۵۳۰۸، ریاض الصالحین ۲۵۳۰، حدیث ۲۲

## اللَّهُ لَكَ وَإِن اجْتَمَعُوا عَلَى اَنُ يَّضُرُّوكَ بِشَى ،لَمُ يَضُرُّوكَ إِلَّا بِشَى قَدْ كَتَبَهُ اللَّهُ عَلَيْكَ ،رُفِعَتِ الْاَقَلَامُ وَجَفَّتِ الصُّحُفُ) ٢٦.

''اللہ کا حکم مانو، وہ بھی سیدھی راہ دکھلائے گا اور مدد کرےگائے اس کی تابع فرمانی کروتو تم اسے (اسکی مددو حفاظت) اپنے ساتھ پاؤگے، جبتم مانگو، تو صرف اللہ سے مانگو، اور جبتم مدد مانگو، تو صرف اللہ سے مانگو، اور جبتم مدد مانگو، تو صرف اللہ سے مانگو، اور جبتم مدد مانگو، تو صرف اللہ سے مانگو، اور جبتم مدد مانگو، تو صرف اللہ سے مانگو، اور ہرگر تمہیں کوئی فائدہ نہیں پہنچا سکتے ، سوائے اسکے کہ جواللہ تعالیٰ نے تمہارے لئے لکھ رکھا ہے، اور اگر وہ سب مل کر بھی تمہیں کوئی نقصان پہنچا سکتے ، سوائے اسکے کہ جواللہ نے تمہارے لئے لکھ رکھا ہے۔ اور قلم بھی کا اٹھایا جاچکا ہے (اس نے لکھنا بند کر دیا ہے) اور تقدیر کا نیات کے صحیفے سوکھ جکے ہیں۔''

آپ علیه نے بیر می فرمایا ہے:

((مَا مِنُ اَحَدِ يَدْعُوبِدُعَاءِ إِلَّا النَاهُ اللَّهُ مَا سَأَلَ او كُفَّ عَنْهُ مِنَ السَّوْءِ مِثْلَهُ أَ اللَّهُ مَا سَأَلَ او كُفَّ عَنْهُ مِنَ مِثْلِهَا يَعْنِى فِى الْآخِرَةِ ] مَالَمُ يَدُعُ السُّوْءِ مِثْلُهُ اللَّهُ الْكَثُولُ مِنْ مِثْلِهَا يَعْنِى فِى الْآخِرَةِ ] مَالَمُ يَدُعُ عُ السَّوْءِ وَقَالَ : اللَّهُ الْكَثُولُ ) كِلَّ فِي اللَّهُ الْكُثُولُ ) كلِ فِي اللَّهُ الْكُثُولُ ) كلِ اللَّهُ الْكَثُولُ ) كلِ اللَّهُ اللَّهُ اللَّهُ الْكُثُولُ ) كلِ اللَّهُ اللَّهُ الْكُثُولُ ) كلِ اللَّهُ الْكَثُولُ عَلَى اللَّهُ اللَّهُ الْكُثُولُ ) كلِ اللَّهُ الْمُعْلَى اللَّهُ اللَّهُ اللَّهُ الْكُولُ اللَّهُ الْمُعْلَى اللَّهُ الْمُعْلَى اللَّهُ اللَّهُ اللَّهُ الللّهُ الللّهُ الللّهُ اللَّهُ الللْمُعُلِمُ اللَّهُ اللَّهُ اللَّهُ اللَّهُ اللَّهُ اللَّهُ الْمُعُلِمُ اللَّلْمُ اللَّهُ الللّهُ اللَّهُ اللَّهُ اللَّهُ اللَّهُ الللّهُ

على منداحد ١٨/٣/، ترندى، متدرك حاكم، مثكلوة ٢٩٣/٢، حديث: ٢٢٣٧، صحيح الجامع ١٩٢/٢، حديث: ٥٦٤٨،

سلک اهل حدیث کا داعی وتر جمان انٹرنیٹ پرعلاءِاهلِ الحدیث کی تحریر وقتار پرکام کز

گناه نه مواورخون کا کوئی رشته منقطع نه موتا موه تو الله تعالی اسے تین چیزوں
میں سے ایک ضرورعطا کرد ہے گا۔وہ اس دعاء کو تبول کر لے گا، یااس کواجر
وثواب بنا کر یوم آخرت تک بچا کرر کھے گا یااس کے برابر کی کوئی برائی اس
سے دور کرد ہے گا۔ صحابہ رضی اللہ عنہم نے عرض کیا: تب تو ہم بہت زیادہ دعاء
کیا کریں گے، تو آپ عیف نے فرمایا: اللہ کے پاس تو بہت کچھ ہے۔''

نبی کریم علیقیہ کی ایک دوسری حدیث یوں بھی واردہے:

((لا يُغْنِى حَزَرٌ مِنُ قَدَرٍ، وَالدُّعَاءُ يَنْفَعُ مِمَّا نَزَلَ وَمِمَّا لَمُ يَنْزِلُ، وَإِنَّ الْبَلاءَ لَيَنْزِلُ فَيْ عَلَقَاهُ الدُّعَاءُ، فَيَعْتَلِجَانِ إلى يَوْمِ الْقِيَامَةِ)) ٢٨ وَإِنَّ الْبَلاءَ لَيَنْزِلُ فَيْ عَلَقَاهُ الدُّعَاءُ، فَيَعْتَلِجَانِ إلى يَوْمِ الْقِيَامَةِ)) ٢٨ ثورَ لَكَ اللهُ عَلَى اللهُ عَلَى



# آ ز مائش وسزامیں فرق وامتیا ز!!

۲۸ مستدرک حاکم، صحیح الجامع الصغیر۱/۲۵۱۱، حدیث: ۳۸۵، ترندی و مستدرک حاکم، صحیح الجامع الصغیر۱/۲۵۱۱، حدیث بارضی الله عنهم سے ومنداحد میں بھی اس مفہوم کی مگر مخضر احادیث حضرت ابن عمر ومعاذ بن جبل رضی الله عنهم سے مروی میں، دیکھیئے: مشکل و ۲۲۳۵،۲۲۳۳، حدیث: ۲۲۳۵،۲۲۳۳

اگرمسیبتیں اللہ تعالیٰ کی فر ماہر داری کے نتیجہ میں ہیں، جیسے جہاد میں زخمی ہونا، جرت (اللہ کے لئے ہجرت کرنے) کے دوران پیسوں کا گم ہوجانا، اسلام قبول کرنے کی وجہ سے نوکری کا کھوجانا، یا پھرکسی کوسنت رسول علیہ پیٹر کرک کا کھوجانا، یا پھرکسی کوسنت رسول علیہ پیٹر کرک کا کھوجانا، یا پھرکسی کوسنت رسول علیہ پیٹرہ کو اس طرح کے مصائب ومشکلات ایک یا جامہ ) کے مختوں سے اُو پر رکھنے وغیرہ کا نتیجہ ہوں تو اس طرح کے مصائب ومشکلات ایک آزمائش ہیں۔ اور جوکوئی بھی صبر کے ساتھ ان چیزوں کو برداشت کرتا ہے اسے اجر ملے گا اور جو کوئی اس پرناراضگی وغصے کا مظاہرہ کرے گا تو وہ اللہ کے غضب وغصے کو دعوت دیگا۔

اگرمصیبتیں بدکاریوں کی وجہ سے ہیں، جیسے شراب نوشی اور منشیات کے استعمال سے
ہماریوں میں مبتلا ہوناوغیرہ، اس طرح کی مصیبت اللہ تعالیٰ کی طرف سے ایک سزا ہے۔ ہر گناہ
کے کام سے بیچنے کی کوشش کریں اور اگر بھی کوئی گناہ ہوجائے تو اللہ کی طرف متوجہ ہو کر تو بہ کریں
اور جلداس سے معافی ما نگ لیں۔ اگر ایسانہ کیا تو سمجھلو کہ آخرت کا عذا ب بہت سخت اور نا قابل برداشت ہے۔

آگرکوئی مصیبت نہ کسی اچھے کام کا نتیجہ گئی ہے اور نہ ہی برے کام کا ، جیسے کسی قتم کامرض یا بیاری ، بیچ کا کھوجانا ، کاروبار میں نقصان وغیرہ ، اگر ایسا ہے تو آپ کو اپنے کردار کامحاسبہ کرنا چاہیئے ۔ اگر آپ کسی بھی طرح اللہ تعالیٰ کی نافر مانی میں مبتلا ہیں تو یہ صیبت آپ کے لئے ایک سزااور برائیوں کوترک کرنے کی یا درھانی ہے،اورا گراییانہیں ہے تواللہ تعالی نے یہ مصیبت اس لئے نازل فرمائی ہے تا کہ وہ آپ کے صبر کوآ زمائے۔

هرونت بإدر كهو!!!

⇒اذیتی اورآسانیال تمہارے گئے آزمائش ہیں۔

ہراچھی یابری چیز جے اللہ آپ کے لئے پہند کرتا ہے، وہ تہاری بھلائی کے لئے بہند کرتا ہے، وہ تہاری بھلائی کے لئے بی ہوتی ہے۔

ا جو کچھآپ کے ساتھ ہوا وہ کُل نہیں سکتا تھا اور جو کچھآپ سے ٹل گیا وہ آپ تک پہنچ نہیں سکتا تھا۔

لم مبر کرنا فرض ہے۔

انعامات صرف ان کے لئے ہوتے ہیں جواللہ کے فیصلوں پر صبر کریں۔

🖈 خوف وگھبراہٹ اور بےصبری اللہ کے حکم یا فیصلہ کوروک نہیں سکتے۔

🖈 شکوه و شکایت صبر کی ضِد (برمکس) ہے۔

🖈 صرف الله بی نقصان سے بچاسکتا ہے اور وہی آپ کی تکلیفوں کو دور کرسکتا ہے۔



## د نیامیں عیش کوشی کرنے اور تنگدی میں زندگی گزارنے والوں کی نظر<u>ہے،</u> جہنّم کی شد توں اور جنّت کی نعتوں کا انداز ہ

اس سلسله میں حضرت انس اس سے مروی ہے کہ اللہ کے نبی علیہ نے فرمایا:

((يُوُتَىٰ بِا نَعَمِ اَهُلِ الدُّنْيَا مِنُ اَهُلِ النَّارِ يَوُمَ الْقِيَامَةِ، فَيُصُبَغُ فِى النَّارِ صَبُغَةً ثُمَّ يُقَالُ: يَا ابُنَ آدَمَا هَلُ رَأَيْتَ خَيْراً قَطُّ؟ هَلُ مَرَّبِكَ نَعِيمٌ قَطُّ؟ فَيُقُولُ: كَاوَاللَّهِ! يَارَبِّ. وَيُوتِىٰ بِاَشَدِّ النَّاسِ بُوساً فِى الدُّنْيَا مِنُ اَهُلِ النَّاسِ بُوساً فِى الدُّنْيَا مِنُ اَهُلِ النَّاسِ بُوساً فِى الدُّنْيَا مِنُ الهُلِ الْجَنَّةِ فَيُصُبَغُ صَبْغَةً فِى الْجَنَّةِ ، فَيُقَالُ لَهُ : يَاابُنَ آدَمَ! هَلُ رَايُتَ بُوساً قَطُّ؟ هَلُ مَرَّبِى اللَّهِ! يَارَبِّ! مَا مَرَّبِى بُوساً قَطُّ؟ هَلُ وَاللَّهِ! يَارَبِّ! مَا مَرَّبِى بُوسً قَطُّ وَلَا رَايُتُ شِدَّةً قَطُّ ) ٢٩.

''جہنم کے ستی لوگوں میں سے ایک شخص جواس دنیا میں خوب عیش وخوشی کی زندگی بسر کرچکا ہوگا، قیامت کے دن اس کو صرف ایک مرتبہ جہنم کی آگ میں ڈبویا جائے گا اور پوچھا جائے گا:اے ابنِ آ دم! کیا تم نے کوئی بھلائی پائی؟
کیا تم نے کوئی رحمت حاصل کی؟ وہ کہے گا:اللہ کی شم!نہیں،اے میرے رب!

وع صحیح مسلم ۲۱۲۲۷، حدیث: ۷۰ ۲۸، نسانی، این ماجه، مسنداحه ۲۵۳/۳ بیبیتی ۱۰۱۸۰، صحیح الجامع ۲/۲ ۱۳۲۲، حدیث: ۵۰۰ ۷، سلسله الا حادیث الصحیحه ۳/۵۵۱، حدیث ۱۱۷۷ پھرایک شخص کولا یا جائے گا جو جنت کا مستحق ہوگا الیکن وہ اس دنیا میں بہت تکی میں زندگی گزار کر آیا ہوگا ،اس کو صرف ایک لحہ بھر کیلئے جنت میں داخل کیا جائے گا۔اور پوچھا جائے گا:اے ابن آ دم! کیا تم نے دنیا میں کوئی تکلیف اٹھائی؟ یا کوئی تنگل محسوس کی؟ وہ کہے گا:اے اللہ! نہیں میں نے کوئی تکلیف یا رنج ہر گز محسوس کی؟ وہ کہے گا:اے اللہ! نہیں میں نے کوئی تکلیف یا رنج ہر گز محسوس نہیں کیا۔''

#### \*\*

### فهرست بمصادر ومآخذ

اسم المؤلف	اسمالكتاب	نمبرشار
	اسم الکتاب قر آن کریم مع متعدد تراجم	1
امام ابن قیم الجوزییّ	إغاثة اللهفان من مصايدالشيطان	2
Imam Ibn Qayyim(rahimahullah)	lghathat Al-Lahfan min Masa-edAsh-Shaytan	
	(Saving the weary from the Traps of Shaytan)	
امام ابن كثيرٌ	تفييرا بن كثير	3
امام ابن كثيرٌ شيخ ناظم سلطان	شرح اربعین امام نو دی ّ	4
	Explanation of Forty Hadeeth An-Nawwi (R.A)	
ثينخ محمدصالح المنجد حفظ الله	Informative answers given by  Fate in Islam	5
ثیخ صالح الصالح	Fate in Islam	6
امام ابن قيم الجوزية = مترجم ناصرالدين الخطاب	Patience and Gratitude by Ibn Qayyim (R.A)	7
امام بن قیم الجوزیهٌ=مترجم ناصرالدین الخطاب (Muhammed al-Jibaly.) محمد الجبالی	Sickness Regulations and Exhortations by	
شيخ محمد نسيب الرفاعي	مخقرتفسراین کثیر صحیح بخاری شریف	9
	صیح بخاری شریف	10

بتقتق محمه فؤادعبدالباقي	صحيحه سلم	11
	سنن ابودا ؤ د	12
	سنن تر ندی	13
	سنن نسائی	14
شِخْ الباني "	سلسلة الاحاديث الصحيحه	15
شُخْ الباني ٞ	صيح الجامع الصغير	16
امام رازی	من <sup>ق</sup> رالصحاح	17
شخ الباني ٞ	صيح الترغيب والترهيب	18
بخقیق شخ البانی ً	مشكلوة شريف	19
بخقیق الارنا ؤوط	رياض الصالحين	20

# فهرست مطبوعات توحيد ببليكيشنز

مصنف رمترجم	عثوان	كتابنبر
تاليف رعلاً مه معيد بن عزيز يوسف زئي	بدعات اوران كاتعارف	1
تاليف را بوعد نان محر منير قمر	نمازِ پنجگا نه کی رکعتیں مع نمازِ وتر وتہجد	2
تاليف را بوعد نان محر منير قمر	مخضرمسائل واحكام رمضان ،روزه اورز كو ة	3
تاليف رعلاً مه محمرصا كالتثيمينُ	مختضرمسائل واحكام طبهارت ونماز	4
ترجمه را بوعد نان محمد منبرقمر	•	
تاليف رعلاً مه عبدالعزيز بن عبدالله بن بازّ	زيارتِ مدينة موّره -احكام وآ داب	5
ترجمه را بوعد نان محمد منبرقمر		
تاليف را بوعد نان محر منير قمر	ٹو پی و پگڑی سے یا ننگے سے نماز	6
تاليف را بوعد نان محر منير قمر	جشن <i>عيدٍ</i> ميلا دالنبي عليسة؛ يومٍ وفات پرِ!!	7

تاليف، بمحترمه شوانه عبدالعزيز	د نیوی مصائب ومشکلات؛	8
ترجمه رشامد ستار	حقیقت،اسباب،ثمرات	
تقديم وتهذيب واضافه رابوعدنان محمر منيرقمر		

#### 

انٹرنیٹ (Internet) پردینی اور دنیوی معلومات (بیعنی حالات ِ حاضرہ) پر نظر ڈالنی ہوتو آپ اس ویب سایٹ (Web Site) کی زیارت کریں. http://www.ahya.org